

VISIT...

LANZAROTE
Caliente.COM

చందమామ

డిసెంబర్ 1970



For personal or Official Stationery

CHANDAMAMA PRESS

VADAPALANI :: MADRAS - 26.

OFFERS YOU

FINEST PRINTING

EQUIPPED WITH



PHOTO GRAVURE

KLIMSCH CAMERA

VARIO KLISCHOGRAPH

BLOCK MAKING

AND A HOST OF OTHERS...

అసలైన ఆనందం వీటి సువాసనలోవుంది


పారె

ఫ్రూట్ డ్రాప్స్

చూడండి ఈవింత...ఆహా ఎమి ఈ అద్భుతం!
మీకు ఎన్నో తియ్యటి బిళ్లలు లభిస్తాయి రంగు
రంగుల తియ్యటి బిళ్లలు...ఎన్నో రుచులు...
రాస్బెర్రీ, బిత్తాయి, అనాసకాయ, నిమ్మకాయ,
కమలా పలము, ఎంత తక్కువ ధర!

ఉజ్జూతలూరించే

అయిదు పండ్ల రుచులు ప్రతి
ప్యాకెట్ లో 10 బిళ్లలు లభిస్తాయి.



everest/980/pp 11

చందమామ

డిసెంబర్ 1970

ఈ సంచికలో కథలు - వింతలు - విశేషాలు



అమాయకురాలు	 2	దిద్దుబాటు	 30
యుక్తిపరుడు	 5	ఫలించిన కల	 33
రాతిరథం-3	 9	మాట్లాడే పండు	 40
నవ్విన దొంగ	 17	కోటిశ్వరుడు	 45
రాజయోగం	 22	మహాభారతం	 49
అన్నదమ్ములు	 25	ముగ్గురు యక్షిణులు-2	 57
దురాశ	 27	ప్రపంచపు వింతలు	 61

ఇవి గాక ఫోటో శీర్షికల పోటీ
మొదలైన మరి ఎన్నో ఆకర్షణలు.



విడి ప్రతి

75 పైసలు

సంవత్సర చందా

రూ. 9/-



కాలేట్ డెంటల్ క్రీమ్తో నోటి దుర్వాసనను అపండి... రోజంతా దంతక్షయ్యాన్ని నివారించండి!



DC.G.41

కాలేట్ 10 మందిలో 7 గురికి వెంటనే నోటి దుర్వాసనను నివారించినదని, భోజనము అయిన వెంటనే కాలేట్ పదార్థం వల్ల రోముకొంటే ఎక్కువ దంతక్షయమును, ఎక్కువ మందికి అరికట్టిన దని దంతశాస్త్ర చరిత్రలో పూర్వము ఎప్పుడూ ప్రకటించబడనటు శాస్త్ర పరీక్షలు నిరూపించాయి. ఎందుకంటే: కాలేట్ డెంటల్ క్రీమ్తో ఒకసారి పళ్ల రోముకొంటేనే 80% వరకు నోటి దుర్వాసన మరియు దంతక్షయమును కలిగించే సూక్ష్మ శ్రీములు పోతాయి. కాలేట్ కు మాత్రమే యీ యుజువు ఉన్నది! ఎంతో చక్కని వెచ్చరమెంట్ దుది కూడ ఉంది—కాలేట్ డెంటల్ క్రీమ్తో రోజూ పళ్ల రోముకొనుటకు పిల్లలు యిష్టపడతారు!

కుర్రమైన, కాకా క్వానకు మరియు తెల్లగా మెరిసే పళ్లకు... ఎక్కువమంది జనులు ప్రపంచములో ఏ యితర టూత్ పేస్ట్ కంటే కాలేట్ నే కొంటారు!


పాపకి పళ్లువస్తున్నాయా?
అజీర్ణమా? ఆరోగ్యం బాగాలేదా?

అమృతాంజన్ గ్రేప్ మిక్స్చర్

మంచి గుణం ఇస్తుంది. జీర్ణశక్తిని పెంపొందించి బాగా ఆకలి వేసేట్లు చేస్తుంది. పాప ఆరోగ్యంగా ఉంటుంది.



అమృతాంజన్ లిమిటెడ్



FDSA1454TE A

Fabrics & Designs ఫ్యాబ్రిక్స్ & డిజైన్స్

ప్రతి ఫ్రీక్, పీరి మండి,
ప్రతి వెం ఫ్యాషన్ ప్రత్యేకము

SRM

మీకు వసవమందున్న
ఎవ్విజన్ ఫ్యాషన్ మండి
మీ ప్రత్యేకము మీదే ఉంది.



ప్రత్యేకంగా మీ కోసం

ప్రతి వెం ఎవ్విజన్ ఫ్యాషన్ మండి, ప్రత్యేక ఫ్యాషన్ కాలిగ్నీ, చూర్మి, బోల్, కనెక్ట్ ఎవ్విజన్ ఫ్యాషన్, ప్రత్యేక రేయిమెంట్, అకర్ రేయిమెంట్, క్రొత్త, బట్టలు, డిజైన్స్ మీకు ముందుగానే కనెక్ట్ చేయండి. అందువలన మీకు కావలసినది మీకు తెలిసిన ప్రకారం వర్తించును. దేనియెడల దేనికోసం వెళ్ళవలసి మీకు తెలుసును!

ఇది క్రొత్తది

ప్రతి వెం ప్రత్యేక అభ్యాసవిధానమైన మరియు చక్కని రేఖల ఉత్తర ప్రకారం యంత్ర క్రొత్త, అకర్ రేయిమెంట్ వర్తకుండు, కనెక్ట్ విభావము మీకు మీకు యావించును. **SRM** క్రొత్త విభావములను అమలులోకి తీసుకురాంది. క్రొత్త వర్తకులను ప్రారంభించింది!

మరియు ఉచితంగా అమలుపాటును!

ప్రతి వెం ఎవ్విజన్ ఫ్యాషన్ మండి చోట, విశేషము ఎవ్విజన్ మండి అకర్ రేయిమెంట్ కలెక్షన్లు మీకు వర్తించును. అందుకోసం మీరు వచ్చి చూడండి. **SRM** డిజైన్స్ వలననే ఎవ్విజన్ ఫ్యాషన్ లు క్రొత్త ట్రెండ్ లు అని చాటి చూడవచ్చు. మీకు వసవమందున్న ఎవ్విజన్ ఫ్యాషన్ మండి, ఈకోవే ప్రత్యేక ప్రత్యేకమును యావించింది. మీ ప్రత్యేక ప్రత్యేకమును ఇప్పుడే వందండి, తరువాత మీరు

అభ్యాసకర్తలయమైన
వచ్చు మానం కోసం నిరీక్షించండి.

ప్రతినెల 100 ఉచిత బహుమానములు



Bofan

ఎవ్విజన్ ఫ్యాషన్ FAD చోట, విశేషము ఉచితంగా అందించును: ఉత్తమమైన
కో ఫాక ఎంక్రాయిడర్, బట్టలు మరియు విశిష్టమైన ఎవ్విజన్ ఫ్యాషన్ లు

శ్రీరామ్ మిల్స్ లిమిటెడ్

హైదరాబాద్ రోడ్,
కొండాపూ-13.

మీ ముఖ
సౌందర్యానికి



రెమి®
కాల్సిం పౌడర్



మధురస్వప్నాలు



న్యూట్రీన్ మిత్రాయిలు!

అవును, పిల్లల కలలు ఎల్లప్పుడూ మధురమైనవే. నోరూరించే రుచికరమైన ఆరంజ్ కాండీలు, లాక్టో నావర్టీలు, కోకోనట్ బాన్ బాన్లు, మెమల్ టాఫీలు, క్రంచ్ క్యూబ్లు, ఇటువంటి న్యూట్రీన్ మిత్రాయిలను గురించిన కలలు ఇంకా మధురమైనవి.

మీ పిల్లల కలలను నిజంచెయ్యండి. వారికి చేతుల నిండుగ ఇవ్వండి. న్యూట్రీన్ మిత్రాయిలు—నేడే!



ఒక్కొక్క మిత్రాయందు ఫలరసపూరిత విందు!



(NCM-12A TEL)




 బి.వి.ఎస్. ప్రొడక్షన్స్

ప్రసన్న

నిర్మాత: బి.వి.ఎస్. ప్రొడక్షన్స్
 దర్శకుడు: జి.వి.ఎస్. ప్రొడక్షన్స్
 కథ: ఎ.వి.ఎస్. ప్రొడక్షన్స్
 పాత్రలు: నయన

శ్రీరామ్

NVCR



ఇప్పుడు అమ్మబడుతున్నది

అంబిళి అమ్మావన్

మీకు ప్రేయమైన కుటుంబ పత్రిక

మలయాళములో చందమామ




బొమ్మలు, కథలు, జానపద కథలు...భారతదేశానికి,
ప్రపంచ దేశాలకూ సంబంధించిన పురాణ కథలు

వివరాలకు :

డాల్టన్ ఏజన్సీస్

‘చందమామ బిల్డింగ్స్’

మదరాసు - 26



కళాకారులారా... విద్యార్థులారా...
మీ ఈనాటికి రూపకల్పన చెయ్యండి...

షా తిమూర్

స్టూడెంట్స్ ఆయిల్ అండ్ వాటర్ కలర్స్
ఆర్టిస్ట్స్ ఆయిల్, వాటర్ అండ్ పోస్టర్ కలర్స్



..పాఠశాలలోని బాంకునకు, చిత్రశాలలోని అధ్యాపకునకు, ఉభయాలనూ కూడా
...సర్వస్వం మనోహరముపై శేఖరిత్ర రూపములో మూత్రమే ఉన్న
సమయం, వర్ణములు ఇంకా రావడా వలెముపై అవ్యక్త రూపములో మూత్రమే
ఉన్న సమయం. అదే మా రావడా వున్నకి అనుగుణ్యమైన విద్రుమ జనకమైన
వర్ణశేఖరితో మేము సాక్షాత్కరించు సమయం.

షా తిమూర్ స్టూడెంట్స్ ఆయిల్ అండ్ వాటర్ కలర్స్
షా తిమూర్ ఆర్టిస్ట్స్ ఆయిల్, వాటర్ అండ్ పోస్టర్ కలర్స్
68 సంవత్సరాల అనుభవము అందగా గలవి

షా తిమూర్ పెయింట్స్ లి.

కోల్కత్తా (యు. కె.) గ్రూపుకు చెందిన కంపెనీలో సభ్యులు

విక్రయ ప్రతినిధులు: అద్వానీ ప్రైవేట్ లి. కంకరా-1, బె. వి. వి. అండ్ కం., (రీల్) ప్రై. లి., క్రొత్త రీల్-1, క్యాన్-షహాని వార్షికేషన్ బాంబాయి-1

naros-15PL-4 TL

శ్వస్ పెన్నులు అంతరిక్ష యుగ విద్యార్థులకు




అధునిక తరానికి శ్వస్ పెన్నులు.
శ్వస్ మాత్రమే మెత్తగా శేరికగా
జారిపోతూ వ్రాస్తుంది. శ్వస్
ఆక్సిజన్ గాసి కేంద్రీకృత గాసి
పీసుకోండి—ఆనందంగా చంద్రగోళంపై
అడుగుపెట్టండి.

శ్రేష్ఠమైన ఫలితాల కోసం



శ్వస్
డీలర్స్ ఇంకుతో
వ్రాయండి.



hero's SJ -120 II

శ్వస్ (ఇండియా) ప్రైవేట్ లిమిటెడ్

అద్వానీ చాంబర్స్ ఏ. మెహతా రోడ్డు,
బొంబాయి-1
ద్రావి: 34వ. కన్నాడ స్టేస్ క్రాత్ ఢిల్లీ.



TRADE MARK



New

Teeth Cleaning
Unit

Kashmir

TOOTH PASTE
TOOTH POWDER
and
TOOTH BRUSH

by

THE NATIONAL TRADING CO.,

Manufacturers of :

KASHMIR SNOW BEAUTY AIDS

BOMBAY - 2. MADRAS - 32.

బ్రిటానియా

గ్లూకోస్
మిల్క్ బిస్కట్లు

ఎంతో రుచిగావుండే పుష్టికర ఆహారము



పుష్టినిచ్చే గ్లూకోస్,
పాలు అతి రుచికరంగా ఈ బిస్కట్టుల్లో
మేళనింపబడ్డాయి. విా పిల్లలకు
ఎప్పుడైనా సరే ఇవ్వండి. బ్రిటానియా గ్లూకోస్
బిస్కట్లు రుచిగా వుంటాయి...
ఆరోగ్యాన్ని ఇస్తాయి. ఎప్పుడూ!

బ్రిటానియా అంటే నాణ్యత

లోపల ఏముంది? మీకే తెలియాలి లోపల ఏముందో

సగానట్రా. కురిదనము. దసావేజులు. మీ విలువైన వస్తువులు అన్నీ. అవి దొంగభయము. అగ్ని భయము లేకుండా సురక్షితముగా ఉంటాయి—బ్యాంక్ ఆఫ్ బరోడా సేవ దెసాటిబ్ లాకర్ లో. అద్దె నెలకు రూ. 1/- కంటే కొంచెము ఎక్కువ అవుతుంది.



సిరిసంపదంకు అక్షయపాత్ర

బ్యాంక్ ఆఫ్ బరోడా

హెడ్ ఆఫీస్: మాండ్వి, బరోడా.

రాజకర్షేనులో మరియు విదేశములలో 500 పైగా ప్రాంతీయ శంఖు.

Shilpi-BOB-13a/70 tel





మీ అత్తగారికిష్టం
 A-1 డస్ట్ టీ
 మీ తెలివి తేటలకు
 ఆమె మెచ్చుకొనును
 రుచి భరితము, సువాసన పూరితము
 A-1 డస్ట్ టీ డబ్బు విగుల్బును!

బ్రూక్ బాండ్ A-1 డస్ట్
వ్యాకెట్టుకు హెచ్చు కప్పుల మంచి టీ



BB 6097



కామమక

జీవిత విన్ోద సంద్ధాయిని



క్లిక్ III

రూ 46.50 (పన్నులు అదనం)

ప్రారంభించటానికి మంచిది. తరువాతలనుక్లణం కూడా ఉంచు కానుటకు ఉత్తమం

క్లిక్ III తో మీ దృష్టను భాయా చిత్ర జగతికి పరిచయం చేయండి. దానిని ఉపయోగించటం చాలా సులభం. అద్భుతమైన చేయవలసిన అవసరం లేదు. మీరు చేయ వలసిన పనల్లా వస్తువును ఆగ్ఫా-గెవార్ట్ వారి సహకారంతో తయారుచేయువారు: డి.మ్యా. ఇండియా ఇండస్ట్రీస్ లిమిటెడ్....బరోడా

సరిచూడటం. మీట నొక్కటం! ఇది ఎంతో పొదుపుపై నది కూడాను. రంగులలో కాని తెలుపు నలుపుల లో కాని ప్రతి 120 ఫిలిము రోలుకు సుస్పష్టమైన 12 చిత్రాలను తీయ వచ్చును



పోల్ డిస్ట్రిబ్యూటర్లు :


ఆగ్ఫా-గెవార్ట్ ఇండియా లిమిటెడ్
బొంబాయి • న్యూ ఢిల్లీ • కలకత్తా • మద్రాసు.

❶ రోడోగ్రఫిక్ ఉత్పత్తుల నిర్మాతలు ఆగ్ఫాగెవార్ట్ ఆంట్ వెర్వ్ లిమిటెడ్ నెన్ వారి యొక్క రిజిస్టర్డ్ ట్రేడ్ మార్క్.

ఆగ్ఫా క్లిక్-భారతదేశంలో విస్తార ప్రజాదరణంకల తెమేరా

CMAG-136-20079

A black and white photograph of two women in traditional Indian attire. One woman is seated and looking at a book or document held by the other woman, who is standing and looking down at it. The background is a textured wall.



⑧ తనోపార్థ కె.ఆర్. నె.ఎ.ఎ. చార్
స్కూలు రెండవారి రెడెంట్ ప్రేక్షకుల ముఖ్య.

Shilpi HPMA 12A/70 Tel

మా ఆశోకా శాండల్వుడ్ పౌడర్స్ ఉపయోగదారులకు హెచ్చరిక

మా 'ఆశోకా శాండల్వుడ్ పౌడర్స్' ప్రఖ్యాతిని విరివిగా జనులు ఉపయోగించుటను, డిమాండును చూచి అనేక కంపెనీలు సకిల్ శాండల్వుడ్ పౌడర్స్ తయారుచేసి మార్కెట్టులో తక్కువ ధరకు విక్రయించుచున్నారు. ఇందులో

'శాండల్' అను పేరు మాత్రమేగాని శాండల్ వుడ్ (Micromised) పౌడర్ ఎంతమాత్రము లేదు, గాన అనలైన 'ఆశోకా' మార్కు గమనించి కొనినయెడల, విలువకు తగిన మంచి వస్తువును పొందగలరు. గుణము, పరిమళము రెండున్నూ లభించును. ఆశాభంగము కలుగదు.



విజయా కెమికల్స్, మద్రాసు - 7.

పొదుపుకీ, అందానికీ
ఎల్లప్పుడూ వాడవలసినవి

AMARJOTHI FABRICS BEDSPREADS - FURNISHINGS - FANCY TOWELS



తయారు చేయువారు:
అమర్జ్యోతి ఫ్యాబ్రిక్స్,
పోస్టుబాక్సు నం. 22, కరూర్ (ద.భా.)
బ్రాంచిలు: బొంబాయి-ఢిల్లీ

మద్రాసు విజెంట్లు:
అమర్జ్యోతి ట్రేడర్స్,
99, గెడెన్ స్ట్రీట్, మద్రాసు-1
ఫోన్: 28438



చందమామ

నంచాలకుడు : 'చక్రపాణి'

భౌరతయుద్ధం అతి దారుణమైనది. దానికి కారణాలు రకరకాలుగా చెప్పవచ్చు. అందరూ చెప్పకునే కారణం దుర్యోధనుడి మత్సరం. కాని అసలు కారణం ధర్మరాజు చేసిన రాజసూయం. రాజసూయం యొక్క ప్రధానోద్దేశం సామ్రాజ్యాన్ని స్థాపించటం. దుర్యోధనుణ్ణి రారాజు అన్నారు. జరాసంధుణ్ణి సమ్రాట్టు అన్నారు. కాని వీరిద్దరూ 'సామ్రాజ్యాలు' ఏలినవారు కారు. ఆ కాలంలో ఆ పనికి పూనుకున్నవాడు ధర్మరాజే!

సంపుటి 47 డిసెంబర్ '70 సంచిక 6



అమాయకురాలు

ఒక ఊరిలో ఒక శిల్పి ఉండేవాడు. అతనికి ఇద్దరు కొడుకులు. వారికి పెళ్ళిళ్ళు అయి భార్యలు కాపరానికి వచ్చారు. శిల్పి భార్యకు చిన్న కోడలైన కనకమ్మ అంటే ఎక్కువ ఇష్టంగా ఉండేది. కనకమ్మ కూడా అత్తగారంటే ఎంతో ప్రేమాభిమానాలూ, భయభక్తులూ కలిగి ఉండేది. పెద్ద కోడలు శారద అత్తగారంటే నిర్లక్ష్యంగా ఉండేది.

కొంత కాలానికి శిల్పి భార్య చనిపోయింది. శిల్పి ఆమె విగ్రహం నిలువెత్తుది తయారుచేసి ఇంట్లో ఒక పక్క పెట్టాడు. మరి కొంత కాలం గడిచాక శిల్పి కూడా కన్నుమూశాడు.

అత్తమామ లిద్దరూ పోయేసరికి, ఇంటి పెత్తనం దగ్గర తోడికోడళ్ళిద్దరి మధ్యా చిన్న చిన్న ఘర్షణలు బయలుదేరాయి. ఈ ఘర్షణలు లేకుండా చేసుకోవటానికి అన్నదమ్ము లిద్దరూ కూడబలుక్కుని, ఇంటిని రెండు

భాగాలుగా విభజించుకుని, నివసించసాగారు. రెండు భాగాలకూ మధ్యగా ఉన్న గదిలో శిల్పి భార్య విగ్రహం పెట్టారు.

ఆ విగ్రహం గురించి అన్నదమ్ము లేమీ పట్టించుకోలేదు. పెద్దకోడలు శారద కూడా విగ్రహం ఉన్న గదిలోకి అడుగు పెట్టక, తమ వేపు తలుపు బంధించి పెట్టింది. కాని కనకమ్మ అత్తగారు పోయిన దగ్గరనుంచి ఆ విగ్రహాన్నే అత్తగారులా చూసుకుంటూ, విగ్రహానికి నమస్కరించి, పూలు పెట్టి, "అశీర్వాదించండి, అత్తయ్యా!" అని దణ్ణం పెట్టుకునేది; తాను ఏమి చెయ్యదలుచుకున్నా విగ్రహానికి చెప్పి చేసేది; "ఇవాళ మీ కిష్టమైన కూర చేస్తున్నాను!" అని చెప్పేది. ఆమె చాలా అమాయకురాలు.

ఆమె అమాయకత్వం ఎంత దాకా పోయిందంటే, ఒకనాడు ఆమె తన అత్తగారికి ఇష్టమైన వంటకాలు తయారుచేసి, విగ్రహం

ముందు విస్తరి వేసి వడ్డించి, “భోంచే య్యండి. ఇవాళ మీరు భోంచేస్తేనేగాని నాకు ముద్దదిగదు,” అని పట్టుబట్టి కూర్చున్నది.

తన తోడికోడలును ఒక కంట కని పెడుతూ వుండిన శారద, తలుపు అవతల నుంచి, “అత్తగారు ఎక్కడన్నా అందరి ఎదటా భోంచేస్తారా ఏం? ఓ ఘడియసేపు ఒంటరిగా వదిలితే భోంచేస్తారు,” అన్నది.

“నిజమే కద!” అనుకుని కనకమ్మ తలుపు మూసి తమ భాగంలోకి వెళ్ళి పోయింది. వెంటనే శారద తలుపు తెరిచి, ఆకులో వడ్డించి ఉన్న పదార్థాలన్నీ పాత్ర లోకి తీసుకుని, తమ భాగంలోకి వెళ్ళి పోయి, మళ్ళీ తలుపు మూసేసింది.

ఒక ఘడియ గడిచాక కనకమ్మ అత్త గారి విగ్రహం ఉండే గదిలోకి వెళ్ళి చూస్తే ఖాళీ విస్తరి కనిపించింది. అత్తగారు నిజం గానే భోంచేసిందనుకుని, అమె రోజూ అత్త గారి విగ్రహం ముందు విస్తరి వేసి వడ్డించి, “తినండి, అత్తయ్యా,” అని చెప్పి, ఇవతలకు వచ్చేస్తూండేది. ఒక ఘడియ అవతల వెళ్ళి చూస్తే విస్తరి ఖాళీగా ఉండేది.

కనకమ్మ చేస్తున్న ఈ పని ఒకనాడు భర్త కంటపడింది. “నీ కేమైనా పిచ్చి పట్టిందా ఏమిటి? విగ్రహానికి భోజనం పెడు



తున్నా వేమిటి?” అని అతను భార్య నడిగాడు.

“అత్తగారు రోజూ భోంచేస్తున్నారు. కావలిస్తే మీరే చూడండి,” అన్నది కనకమ్మ.

అమె భర్త తలుపు సందులలో నుంచి చూసేసరికి, అవతలి భాగంలో నుంచి తన వదినెగారు వచ్చి, విస్తట్లో వడ్డించిన పదార్థాలన్నీ గిన్నెలోకి తీసుకుంటూ ఉండటం కనిపించింది. శారద ఇలా చెయ్యటం తన అన్నకు ఎంత అవమానమో అతను గ్రహించాడు. అతను పరువుగా వదినెగారి దుర్బుద్ధి పోగొట్టే ఉపాయం ఏదా అని ఆలోచించాడు. అతను కనకమ్మతో, “ఇటు చూడు, కనకం!

ఇన్నాళ్ళుగా నువు అమ్మకు అన్నం పెడు
తున్నావు గాని ఆమె ఏ రూపంలో వచ్చి
భోంచేస్తున్నదీ నువు చూడనే లేదు. రేపు
అన్నం పెట్టి, తలుపు సందులో నుంచి
చూడు," అన్నాడు.

"అలా చూస్తే, అత్తయ్య సిగ్గు పడతా
రేమో?" అన్నది కనకమ్మ.

"నువు చూస్తున్నట్టు ఆవిడకు ఎలా
తెలుస్తుంది?" అన్నాడు భర్త.

కనకమ్మ తృప్తి పడి, మర్నాడు అత్తగారి
విగ్రహం ముందు విస్తరి వేసి వడ్డించి,
తలుపులో ఉన్న సందు గుండా లోపలికి
చూసింది. ఆమెకు శారద కనబడింది.

కనకమ్మ ఆశ్చర్యపోయింది. తన అత్త
గారు తాను పెట్టిన భోజనాన్ని తన తోడికోడలి
రూపంలో వచ్చి భోజనం చేసి ఇద్దరు
కోడళ్ళకూ న్యాయం చేస్తున్నదన్నమాట!
ఆవిడ ఇంటి పెద్దకోడలి రూపంలో రావటం
కనకమ్మకు చాలా ఉచితంగా తోచింది.

ఆమె శారద వద్దకు వెళ్ళి, "అక్కా,
నువ్వెంత అదృష్టవంతురాలివి! అత్తయ్య
నీ రూపంలో వచ్చి భోంచేస్తున్నారు. ఇక
మీద నేను నిన్ను అత్తగారిలా చూసు
కుంటాను!" అన్నది.

శారద ముఖం కందిపోయింది. కన
కమ్మ నిజం తెలుసుకుని, తనతో వ్యంగ్యంగా
మాట్లాడుతున్నదని అనుకుని, ఆమె విగ్రహం
గదిలోకి రావటం మానేసింది.

తాను రోజూ వడ్డించే భోజనం అత్తగారు
తినటం మానేసిన సంగతి గమనించి కన
కమ్మ, "నేను తొంగి చూసిన సంగతి అత్త
గారికి తెలిసినట్టున్నది. ఆమె భోజనం
చెయ్యటం లేదు!" అని భర్తతో విచారంగా
చెప్పింది. భర్త ఆమెకు అసలు విషయం
చెప్పి, ఊరడించాడు. శారద తనకు ముఖం
చూపటానికి సిగ్గు పడుతూండటం గమ
నించిన కనకమ్మ, తన భర్త చెప్పినది
నిజమేనని గ్రహించింది.





యుక్తిపరుడు

పూర్వం విదర్భదేశాన్ని శక్తిమంతుడు అనే రాజు పరిపాలిస్తూండేవాడు. కళింగ రాజయిన శూరసేనుడికి విదర్భరాజ్యాన్ని కబళించాలని బుద్ధిపుట్టింది. విదర్భ వార్తలు ఎప్పటికప్పుడు అందజేయటానికి అనేక మంది చారులను నియోగించాడు.

ఈ సంగతి శక్తిమంతుడికి తెలిసింది. శూరసేనుడి చారులు కొందరు పట్టుబడ్డారు. మిగతా చారులకు హెచ్చరికగా ఉండ గలందులకు శక్తిమంతుడు పట్టుబడిన చారులను తీవ్రంగా శిక్షించాడు.

అయితే శక్తిమంతుడి దివాణంలోనే శూరసేనుడి చారులు తయారయారు. అంతఃపురంలో జరిగేవి కూడా శూరసేనుడికి తెలిసిపోతున్నాయి. ఈ సంగతి శక్తి మంతుడు గ్రహించాడు. ఆయన అంత రంగికులుగా మసలేవారిలోనే ఆయనకు ద్రోహం తలపెట్టి, శూరసేనుడి చారులుగా

పని చేస్తున్న వాళ్ళున్నారని శక్తిమంతుడు రూఢి చేసుకున్నాడు.


ఈ ద్రోహులను పట్టివేయాలి. కాని తన పరివారంలో ద్రోహులెవరో, నమ్మదగిన వాళ్ళెవరో తెలుసుకోవటం శక్తిమంతుడికి చాలా కష్టమయింది. అందరూ నమ్మదగిన వారిలాగానే, రాజభక్తులలాగానే పైకి కనబడుతున్నారు.

వారి అసలు రూపాలు తెలుసుకునే టందుకు బుద్ధిమతి అనేవాణ్ణి నియో గించాడు. ఈ బుద్ధిమతి అనేవాడు మంచి తెలివితేటలు గలవాడు. రాజుకున్న రహస్య సలహాదారులలో ముఖ్యుడు. అధీగాక, అతను ఇంతకుమునుపు కొందరు శూర సేనుడి చారులను బయట పెట్టటానికి సహాయ పడినవాడు. అంతఃపురంలోనే శత్రువుల చారులున్నట్టు మొదట ఆధారాలు సంపాదించినవాడూ అతనే.

రాజుగారు నియోగించిన మీదట బుద్ధి మతి దివాణంలోని చారులను పట్టుకునే టందుకు దీర్ఘంగా ఆలోచించి ఒక నిర్ణయానికి వచ్చాడు.

మర్నాడు రాత్రి బుద్ధిమతి రాజుగారి కొలువులో ఉన్న ముఖ్యులను ఇరవై అయిదు మందిని తన ఇంటికి విందుకు ఆహ్వానించాడు. వీరందరూ వచ్చారు. విందు జరిగింది. తరవాత బుద్ధిమతి ఒక్కొక్కరి తోనూ రహస్యంగా, "ఇది నా వీడ్కోలు విందు. నేను శత్రువుల గూఢచారి నన్న విషయం రాజుగారు ఎలాగో పసి కట్టాడు. ఇవాళ విందుకు వచ్చిన వారిలో గూఢచారు

లైనవాళ్ళ పేర్లు కూడా రాజుగారికి తెలిసి పోయాయి. ఈ గూఢచార్లందరినీ రేపు ఉదయం ఉరి తీయటానికి రాజుగారు ఏర్పాట్లు చేసి ఉన్నాడు. నేను దీపం ఉండగానే ఇల్లు చక్క పెట్టుకోకపోతే, రాజుగారికి నా పైనగల అనుమానం రుజువయి, రేపు ఉరి పడనున్న వాళ్ళలాగే నేనూ ఉరి శిక్ష పడవలసి వస్తుంది. అందుచేత నేను తెల్లవారే లోపల ఈ దేశపు పొలిమేర దాటి పోతున్నాను. ఈ సంగతి నీ కొక్కడికే చెబుతున్నాను. దీన్ని మరెవరికీ తెలియ నీయవద్దు. రహస్యంగా వుంచు, మరి సెలవు!" అని చెప్పాడు.



ఇలా ప్రతి ఒక్కడికీ చెప్పి బుద్ధిమతి పంపెయ్యగానే నిజమైన రాజభక్తిగల వారందరూ తిన్నగా అంతఃపురానికి వెళ్ళి, రాజుగారికి బుద్ధిమతి రహస్యం చెప్పేశారు.

"ఆ దుర్మార్గుడి సంగతి నేను కనిపెడు తూనే ఉన్నాను. అతను పొలిమేర దాటి పోకుంటా వేగులవాళ్ళను అదివరకే ఉంచాను. మీరు నిశ్చింతగా ఇళ్ళకు పోయి సుఖంగా నిద్రపొండి," అని ధైర్యం చెప్పి వారిని పంపేశాడు రాజు.

తెల్లవారు జామున బుద్ధిమతి తన ఇంటి నుంచి బయలుదేరి, గుర్రం మీద అతి వేగంగా పొలిమేర కేసి వెళ్ళాడు. అతను పొలిమేరను సమీపించేసరికి చెట్ల చాటు నుండి ఇద్దరు ఆశ్వికులు అతన్ని సమీపించారు.

వాళ్ళు రాజుగారి కొలువులో ఉన్నవారే. వారిని చూసి బుద్ధిమతి, "మీరు కూడా వచ్చారా? మంచిపని చేశారు!" అన్నాడు.

"అవును, మేము కూడా నీతో వచ్చేస్తాము. నిన్న రాత్రి మీ ఇంటి నుంచి వచ్చాక మాకు నిద్ర పట్టలేదు. మామీద రాజుగారికి రుజువులు కూడా దొరికినాక మేము పారిపోక, ఉరి పడటం అవివేకంగద. నువ్వు తెలివిగల వాడివి గనక ముందే జాగ్రత్త పడ్డావు," అన్నారు వాళ్ళు.

"రండి, పోదాం. సమీపంలో ఒక పాడు పడిన గుడి ఉంది. అక్కడ కాస్త విశ్రాంతి తీసుకుందాం," అన్నాడు బుద్ధిమతి.

ముగ్గురూ గుడిని సమీపించి, గుర్రాలను దిగి గుడి లోపలికి వెళ్ళారు. మరుక్షణమే శక్తిమంతుడి భటులు వచ్చి వారిని చుట్టు ముట్టారు. బుద్ధిమతితోపాటు రాజద్రోహు లిద్దరూ రాజుగారి వద్దకు తీసుకుపోబడ్డారు. రాజు అడిగిన మీదట రాజద్రోహులు తమ నేరం ఒప్పుకున్నారు. రాజు బుద్ధిమతి చాతుర్యాన్ని బహిరంగ సభలో మెచ్చుకుని, అతన్ని ఘనంగా సత్కరించాడు.





ఆమీలేవారిణి

సంతప్తాయసి సంస్థితస్య పయసో నామాపి న శూయతే,
ముక్తాకారతయా తదేవ నలినీపత్రస్థితం దృశ్యతే,
అన్తస్సాగరశు క్తిమధ్యపతితం తస్మై క్తికం జాయతే ;
ప్రాయేణాథమ, మధ్య, మోత్తమజుషా మేవంవిధా వృత్తయః. 1.

[కాలిన ఇనుము మీద పడ్డ నీరు నామరూపాలు లేకుండా పోతుంది ; అదే నీరు తామరాకు మీద ముత్యంలాగా కనబడుతుంది ; ఆ నీరే నముద్రంలోని ముత్యపుచిప్పలో పడి నిజంగా ముత్యమవుతుంది. అథమ, మధ్యమ, ఉత్తమ స్థానాలను పొందినవారి స్థితి ఇలాగే ఉంటుంది.]

యః ప్రీణయేత్ సుచరితైః పితరం స పుత్రః,
య ద్భర్తు రేవ హిత మిచ్ఛతి తత్ కళత్రం,
త న్మిత్ర మాపది సుఖేచ సమక్రియం యత్ ;
ఏతత్ త్రయం జగతి పుణ్యకృతో లభంతే. 2.

[సత్ప్రవర్తనతో తండ్రిని సంతోషపెట్టినవాడే కొడుకు ; భర్త మంచి కోరినదే భార్య ; అపదలోనూ, సంపదలోనూ సమంగా ఉండేవాడే మిత్రుడు. ఈ మూడూ పుణ్యాత్ములకే లభిస్తాయి.]

దుర్భిక్షే చాన్నదాతారం, సుభిక్షే చ హిరణ్యదం,
చతురోహంసమస్యామి, రణే ధీరం, ఋణే శుచిం. 3.

[కరువులో అన్నదానం చేసేవాడికి, సుభిక్షంలో సువర్ణదానం చేసేవాడికి, యుద్ధంలో ధైర్యంగలవాడికి, ఋణంలేనివాడికి నా సమస్కారం.]



రాజభటులు

3

[రాకుమారి పద్మావతి, ఖడ్గ జీవదత్తులకు తనకు దొరికిన ఒక బొమ్మ రాతిరథాన్ని చూపి, వింధ్యపర్వత ప్రాంతాల్లో వున్న అలాంటి పెద్ద రాతిరథాన్ని కదిలించమన్నది. ఆ రాత్రి వాళ్ళను ముగ్గురు మనుషులు చంపజూచారు. ఖడ్గవర్మ వాళ్ళల్లో ఒకడి కాలు తెగ్గట్టాడు. ఆ సమయంలో రాజభటులు అక్కడికి పరిగెత్తుకు వచ్చారు. తీరవాతి—]

ప్రహరీ గోడ అవతల రేగిన కలకలం వింటూనే జీవదత్తుడు అతిథిగృహం నుంచి, ఖడ్గవర్మ వున్న చోటుకు పరిగెత్తాడు. ఖడ్గవర్మ గోడ అవతల జరుగుతున్న గొడవ అలకిస్తున్నాడు. రాజభటులు కాలు తెగిన ముసుగు వ్యక్తిని ప్రశ్నిస్తున్నారు. వాళ్ళకు జవాబుగా వాడు పెద్దగా మూలుగుతున్నాడు.

ఖడ్గవర్మ ఒకటి రెండు మాటల్లో జరిగిన దంతా జీవదత్తుడికి చెప్పాడు. జీవదత్తుడు

అలోచించాడు; ఒక ముసుగువాడి శపం తామున్న అతిథిగృహంలో వున్నది. ఒకడు పారిపోయాడు, మరొకడు కాలు తెగి రాజవీధిలో పడివున్నాడు! ఆ ముసుగువాళ్ళను పంపిన శత్రువు లెవరై వుంటారు?

తక్షణం చేయవలసిన పనిని గురించి ఒక నిర్ణయానికి వచ్చిన జీవదత్తుడు, ప్రహరీగోడ ఎక్కి అవతల వున్న రాజభటులతో, "మీరు కేకలు వేసి గొడవ చేస్తే పది



మందీ పోగవుతారు. ఈ ముసుగువాడు రాజగృహంలో ప్రవేశించ చూసి, తగిన శాస్త్రానికి గురయ్యాడు. అంతా రాజుగారు చూసుకుంటారు. వాణ్ణి గోడమీదగా లోపలికి పడవెయ్యండి!" అన్నాడు.

రాజప్రాసాదం లోపలి నుంచి మాట్లాడు తున్నాడు గనక జీవదత్తుడు ఎవరో ముఖ్య రాజోద్యోగి అయివుంటాడని భావించి, రాజ భటులు కిక్కురుమనకుండా ముసుగువాణ్ణి పైకెత్తి గోడ మీద వున్న జీవదత్తుడికి అందించారు. జీవదత్తుడు వాణ్ణి దిగువ నున్న ఖడ్గవర్మ కేసి జార్చి. గోడ మీంచి కిందికి దూకాడు.

ఇప్పుడు కాలుపోగొట్టుకున్న ఆ ముసు గువాడి ముఖాన ముసుగు ఏంలేదు. ఆ నల్లటి వస్త్రం భుజం మీది నుంచి వేలాడుతున్నది. జీవదత్తుడు దాన్ని చించి యింకా రక్తం కారుతున్న వాడి కాలి గాయానికి గట్టిగా బిగించాడు. తరవాత అతడూ, ఖడ్గవర్మా వాణ్ణి తమ అతిథి గృహంలోకి మోసుకుపోయి, నేల మీద పడుకోబెట్టారు.

"నువ్వెవరివి? మమ్మల్ని చంపేందుకు నిన్ను, నీ అనుచరుల్ని పంపిన వాళ్లెవరు?" అని ప్రశ్నించాడు, జీవదత్తుడు వాణ్ణి.

వాడు దాహం అన్న సూచనగా చేయి అడించాడు. ఖడ్గవర్మ ఒక పాత్రలో నీళ్ళు తెచ్చి వాడి నోటికి అందించాడు. దాహం తీరిన తరవాత వాడు బాధతో మూలుగుతున్నప్పటికీ, కాస్త మైకం వదిలి యీ లోకంలోకి వచ్చినవాడిలా, చుట్టూ ఓ మారు కలయజూశాడు. అతడి దృష్టికి జీవ దత్తుడి దండం దెబ్బకు ప్రాణాలు కోల్పో యినవాడి శవం—గదికి ఓ మూలగా కని పించింది. దాన్ని చూస్తూనే వాడు పెద్దగా మూలిగాడు.

జీవదత్తుడు అతడితో, "ఒరే, నువ్వెవరు? నిన్ను పంపిన దుర్మార్గు లెవరు? నిజం



CHITRA



చెప్పావే రాజవైద్యుణ్ణి పిలిపించి నువ్వు రక్తస్రావంతో చావకుండా బతికే మార్గం చూస్తాను," అన్నాడు.

ఆ మాటకు కాలు తెగినవాడు గట్టిగా కళ్ళు మూసుకుని ఒకటి రెండు క్షణాలు మౌనంగా వూరుకుని, తరవాత కళ్ళు తెరిచి, జీవదత్తుణ్ణి, ఖడ్గవర్మనూ ఓసారి పరీక్షగా చూసి, "మీరు క్షత్రియులు, నేనూ క్షత్రియుణ్ణి. ముందు నాకు చికిత్స చేయించటం ధర్మం!" అన్నాడు.

ఆ మాటలు ఖడ్గవర్మకు చాలా కోపాన్ని తెప్పించినై. అయినా అతడు దాన్ని తొక్కి పెడుతూ, "నీచుడా! నువ్వు క్షత్రియుడ

వేమోగాని, క్షత్రం మాత్రం నీలో లేదు. దొంగచాటుగా పచ్చి, నిద్రపోతున్న మమ్మల్ని చంప జూచినవాడివి, నీ వెలాంటి క్షత్రియు డివి!" అన్నాడు.

జీవదత్తుడు, ఖడ్గవర్మను కొంచెం శాంతించమని చెప్పి, బయటికిపోయి రాజ భవనం కాపలావాణ్ణికణ్ణి పిలిచి, వాడితో త్వరగా వైద్యు డెవరినైనా పిలుచుకు రమ్మని చెప్పాడు.

కాపలావాడు వైద్యుణ్ణి తెచ్చే లోపల జీవదత్తుడు, కాలు తెగినవాణ్ణి మరొకసారి నిజం చెప్పమని ప్రశ్నించాడు. దానికి వాడు కొంచెంసేపు తటపటాయించి, చివరకు, "అయ్యా, నా ప్రాణాలు మీ చేతుల్లో వున్నవి!....చెప్పక తప్పదు. నేను మహేంద్రనగరం రాజుగారి రెండవ కుమారుణ్ణి. ఈ చచ్చినవాడు మంత్రిగారి మూడో కుమారుడు. ఆ పారిపోయినవాడు, సేనాపతి పెద్ద కొడుకు," అన్నాడు.

"నిజమా? అలా అయితే, ఆ తరవాతి కథ మహా బావుంటుంది! మరి, మీ ముగ్గురు మహావీరులూ, ఈ పద్మపురంలో ముసుగులు తగిలించుకుని రాత్రివేళ కొంపలకు కన్నా లేస్తున్నారెందుకు? తమ పేరు?" అన్నాడు జీవదత్తుడు.

చందమామ



“నా పేరు ప్రతాపచంద్రుడు. నేను ఈ పరాయి నగరంలో రాత్రివేళ యింత సాహసానికి ఒడిగట్టటానికి కారణం, ప్రేమ!” అన్నాడు కాలు తెగినవాడు.

“పేరులో తప్ప మీలో ప్రతాపం లేదు, ప్రతాపచంద్రా! మీ ప్రవర్తనా, చేయబూనిన పనీ: పిరికివాళ్ళూ, దుష్టులూ చేసేది. సరే, ప్రేమ అన్నారే, ఏమిటా ప్రేమ?” అని అడిగాడు జీవదత్తుడు.

ప్రతాపచంద్రుడు బాధతో మధ్య మధ్య మూలుగుతూ, ఖడ్గ జీవదత్తులకు, తాను రాకుమారి పద్మావతిని ప్రేమించాననీ, ఆమె మహావీరుణ్ణి తప్ప వివాహ మాడనని ప్రతిన బట్టటంతో, తన మిత్రులతో కలిసి, ఈ నగరం వచ్చి ఆమెను అపహరించుకు పోజూశాననీ చెప్పాడు. కాని, తన ప్రయత్నానికి అటంకంగా ఖడ్గ, జీవదత్తులు కనిపించారనీ—అందుకే ముందు వాళ్ళను తుద ముట్టించేందుకు ప్రయత్నించాననీ అన్నాడు.

ప్రతాపచంద్రుడు రాకుమారిని అపహరించుకు పోవటానికి, తామిద్దరూ ఎలా అటంకంగా పరిణమించారో ఖడ్గ జీవదత్తులకు అర్థం కాలేదు. చావు బతుకుల మధ్య పూగిసలాడుతున్న వాడి మాటలు హేతుబద్ధంగా వుండే అవకాశం లేదన్నాడు జీవ



దత్తుడు, ఖడ్గవర్మతో. ఇంతలో కాపలా వాడు ఒక యువవైద్యుణ్ణి అక్కడికి తీసుకువచ్చాడు.

ఈ వచ్చిన యువవైద్యుడు రాజవైద్యుడి దగ్గర వైద్యవిద్య నేర్చుకుంటున్నవాడు. అతడికి యీ నాటివరకూ సొంతాన ఎవరికీ చికిత్స చేసే అవకాశం చిక్కలేదు. అందువల్ల బాధతో మూలుగుతున్న ప్రతాపచంద్రుణ్ణి చూస్తూనే, “అహా, కాలు తెగి పోయిందా? కుడికాలై పోయిందిగాని, ఎడమ కాలైతే తిరిగి కుట్టి, కట్లు కట్టేసి వుండును,” అన్నాడు వెంట తెచ్చుకున్న సంచీలోంచి మందుమాకులు తీస్తూ.



కల్లా రాజు పద్మసేనుడూ, మంత్రి సోమ దేవుడూ అతిథి గృహం దగ్గరకు వచ్చి, బయట నిలబడి, కాపలావాడి చేత ఖడ్గ జీవ దత్తులకు కబురు చేశారు. వాళ్ళిద్దరూ బయటికి వచ్చి, రాజునూ, మంత్రిని చూసి ఎక్కడలేని ఆశ్చర్యం పొందారు.

వాళ్ళ ఆశ్చర్యాన్ని గమనించిన మంత్రి చిన్న గొంతుతో, “మాకు ఈ జరిగి పోయిన దుర్వృత్తన సంగతి ఎలా తెలిసిందనా మీ ఆశ్చర్యం? గోడలకు చెవులుంటాయి; కాపలావాళ్ళు కూడా వుంటారు! సరే, యింతకూ ఆ ప్రతాపచంద్రుడు బతుకు తాడా? అతణ్ణి ఏం చేయదలిచారు?” అని అడిగాడు.


రాజు, ఖడ్గ జీవదత్తుల ముఖాల కేసి తీవ్రంగా చూస్తూ వూరుకున్నాడు. ఆయనకు యీ ప్రతాపచంద్రుడి కారణంగా మహేంద్ర నగర రాజుతో యుద్ధంలాటిది రావచ్చన్న అనుమానం పట్టుకున్నది. ఈ పరిణామానికి కారకులు ఖడ్గ జీవదత్తులే అని ఆయనకు అనిపించింది.

జీవదత్తుడు రాజు మౌనానికి కారణం గ్రహించి, జరిగినదంతా ఆయనకు నివేదించి, “మహారాజా! మేము అత్యురక్షణకు మాత్రమే యిలా చేయవలసి వచ్చింది.

“కాలు తెగిపోయి చాలా సేపయింది. మనిషి చావకుండా కాపాడండి, చాలు. రాజుగారు చాలా సంతోషిస్తారు,” అన్నాడు జీవదత్తుడు.

“నా చేతుల్లో యింతవరకూ ఎవరూ చావలేదు. నా సొంతాన యీ నాటివరకూ ఎవరికీ వైద్యం చేసింది కూడా లేదనుకోండి!” అంటూ యువవైద్యుడు, ప్రతాప చంద్రుడి కాలికి కట్టి వున్న వస్త్రం ముక్కను విప్పి, గాయానికి మందులు పూసి, తిరిగి కట్టుకట్టేశాడు.

యువవైద్యుడు యీ విధంగా తన పని పూర్తి చేసుకుని బయటికిపోయిన పావు గంట






పైగా అప్పట్లో మాకు యీ ముసుగు వ్యక్తుల నాయకుడు మహేంద్ర నగరరాజు కుమారుడని తెలియదు," అన్నాడు.

"సరే, జరిగిందేదో జరిగింది. ఇప్పుడేం చేస్తే బావుంటుంది?" అన్నాడు రాజు. ఆ ప్రశ్న మంత్రిని, ఖడ్గజీవదత్తుల్ని కూడా ఉద్దేశించి మరీ ఆయన అడిగాడు.

మంత్రి సోమదేవు డేమంటాడో చూద్దామని జీవదత్తుడు కొద్దిసేపు జవాబివ్వకుండా పూరుకున్నాడు. కాని, సోమదేవుడు కొంచెం సేపు ఆలోచిస్తూ పూరుకుని తరవాత జీవదత్తుడితో, "మహారాజు గారికి, నాకూ యీ జరిగిన విషయం తెలియదే అనుకుందాం. అప్పుడు మీ ఇద్దరూ ఏం చేసి వుండేవాళ్లు?" అని ప్రశ్నించాడు.

జీవదత్తుడు, ఖడ్గవర్మ కేసి చూశాడు. ఖడ్గవర్మ నువ్వే చెప్పమన్న సూచనగా తలాడించి పూరుకున్నాడు. అప్పుడు జీవదత్తుడు, "మహారాజూ, మహామంత్రి మా ప్రపర్యంతంలో ఎలాంటి తొందరపాటూ లేదని ఒప్పుకుంటారనుకుంటాను. ఈ ప్రతాపచంద్రుణ్ణి ఏమి చేయాలనేది మాకై మేము నిర్ణయించగలిగితే—యిలా చేస్తాం. ఇతణ్ణి తెల్లవారే లోపలే నగరం దాటించి అరణ్యంలో ఏ చెట్టు కిందో పడుకోబెట్టి, మా దారిన



మేము రాతిరథం కోసం వింధ్యారణ్యాలకు పోతాం." అన్నాడు.

"బహుశా అరణ్యంలో అతణ్ణి ఏ క్రూర మృగమో తినేస్తుంది. కాని పారిపోయిన సేనాని కొడుకు మూడోవాడి మాటేమిటి? వాడు మహేంద్రనగరం చేరి జరిగిన దంతా తమ రాజుకు చెప్పేస్తాడు గదా!" అన్నాడు, పద్మసేన మహారాజు.

"అందువల్ల మహారాజుకు ఎలాంటి చిక్కు రాదు. వాడు మా ఇద్దరిని గురించే చెబుతాడు. ఆ రాజు మా మీద పగసాధించేందుకు ప్రయత్నిస్తాడు. మంత్రి కొడుకు శవాన్ని, ప్రతాపచంద్రుణ్ణి నగరం దాటించి



తీసుకుపోయేందుకు మాకు ఒక బండి, అనుమతి పత్రం యిప్పించండి, చాలు. తక్కిన పనులన్నీ అరణ్యంలో మేం పూర్తి చేస్తాం," అన్నాడు జీవదత్తుడు.

పద్మ సేన రాజు, మంత్రి కొంచెం దూరంగా పోయి కొద్దిసేపు ఏదో మాట్లాడుకుని తిరిగి ఖడ్గజీవదత్తుల దగ్గరకు వచ్చారు. వాళ్ళిద్దరికీ జీవదత్తుడు చెప్పిన ఉపాయం దివ్యంగా కనిపించింది.

"సరే, మీరు కోరినట్టే వేగవంతమైన రెండెద్దలను పూన్చిన బండి యిప్పిస్తాను. శవాన్నీ, ఆ ప్రతాపుణ్ణి దాంట్లో వేసుకుని సూర్యోదయం లోపల నగరం దాటి అరణ్యం చేరండి," అన్నాడు రాజు.

రాజుగారి ఆజ్ఞ కాగానే కాపలావాడు రెండెద్దలను కట్టిన ఒక దాన్ని, వెనకా ముందు తెరలు కట్టి తీసుకువచ్చాడు. నగర ద్వారాన్ని కాపలా కాసేవాళ్ళకు ఎడ్లబండిని బయటికి వదలవలసిందిగా సోమదేవుడు

పత్రం రాసి, దానిమీద తన సొంత ముద్ర వేసి జీవదత్తుడికి యిచ్చాడు.

ఖడ్గ, జీవదత్తులు మహేంద్రనగర మంత్రి కొడుకు శవాన్నీ, సొమ్మసిల్లి పడివున్న ప్రతాపచంద్రుణ్ణి బండిలో వేసుకుని, దాని గూడుకు వెనకా ముందూ తెరలు అడ్డం కట్టి, బండి తోలుకుంటూ పోయి నగర ద్వార రక్షకులకు మంత్రిగారి ఆజ్ఞాపత్రం చూపారు. ద్వారరక్షకులు మారుమాటాడకుండా బండిని బయటికి పోనిచ్చారు.

నగరం వదులుతూనే ఖడ్గ జీవదత్తులు ఎడ్లను గట్టిగా అదిలించి, అరణ్యంలో తమకు తెలిసిన పశువుల కాపరి వృద్ధుడున్న గుడిశె కేసి వేగంగా బయలుదేరారు. అదే సమయంలో ప్రాణాలతో బతికి బయటపడిన ప్రతాపచంద్రుడి మిత్రుడు, జరిగిన సంగతి తమ రాజుకు చెప్పేందుకు గుర్రం మీద శరవేగంతో మహేంద్రనగరం దిక్కుకేసి బయలుదేరాడు. —(ఇంకా వుంది)





నవ్వి నదొంగ

పట్టువదలని విక్రమార్కుడు చెట్టు వద్దకు తిరిగివెళ్ళి, చెట్టు పై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానానికి నడవసాగాడు. అప్పుడు శవం లోని బేతాళుడు, "రాజా, నువ్వు ఏ స్నేహితుడి కొరకైనా ఇలా శ్రమపడుతున్న పక్షంలో స్నేహితులను గుడ్డిగా నమ్మకు. పరిస్థితుల ప్రభావం వల్ల ఆప్తమిత్రులే ద్రోహులవుతారు. స్నేహభావంతో చెడిపోయిన తారానాథుడి కథ చెబుతాను, శ్రమ తెలియకుండా విను," అంటూ ఇలా చెప్పసాగాడు:

ఒక కుగ్రామంలో తారానాథుడూ, సోమ నాథుడూ అని ఇద్దరు ఆప్తమిత్రులుండే వారు. వాళ్ళు ధనార్జన చేయదలచి, తమ గ్రామం విడిచి పెట్టి, దూరదేశాలకు వెళ్ళి వర్తకం చేసి మంచి లాభాలు గడించారు. ఆ లాభాలను ఇద్దరూ సమంగా పంచుకుని, తమ తమ ఇళ్ళలో స్థిరపడ్డారు.

బేతాళ కథలు



“ ఏమిటి సోమనాథా ? ఇలాటి దుస్థితి నీ కెలా వచ్చింది ? ” అంటూ తారానాథుడు అతనికి కొత్తబట్ట లిచ్చి, చక్కగా భోజనం పెట్టి, ఆ రాత్రి అతను సుఖంగా నిద్ర పోవటానికి సౌకర్యం కలిగించాడు.


అయితే సోమనాథుడికి ఆ రాత్రి నిద్ర పట్టలేదు. తన మిత్రుడు చూపిన ఆదరానికి అతను సంతోషించక పోగా ఈర్ష్య పడ్డాడు. తనతో సమంగా డబ్బు పంచుకున్న తారా నాథుడు మహారాజుగా జీవించట మేమిటి ? తాను తిండికీ, బట్టకూ కూడా లేనివాడు కావటమేమిటి ?

పచ్చి తాగుబోతుగా తయారైన సోమ నాథుడికి, ఈ సంగతి తలుచుకున్న కొద్దీ తారానాథుడి పైన పట్టరాని ద్వేషం కలి గింది. ఒక రాత్రివేళ అతను తన మంచం మీది నుంచి లేచి, మూలనున్న కర్ర తీసుకుని, నిద్రపోతున్న తారానాథుణ్ణి స్పృహతప్పి పోయేటట్టు కసికొద్దీ కొట్టి, అప్పటి కప్పుడే రాజధానికి బయలుదేరి పోయాడు.

మర్నాడు అతను రాజుగారి న్యాయసభకు వెళ్ళి, “ మహారాజా, మా గ్రామంలో తారా నాథుడని నా బాల్యమిత్రు డొకడున్నాడు. నేను దేశాంతరాలకు వెళ్ళి, వర్తకం చేసి

తారానాథుడు తన డబ్బును పొదుపుగా వాడుకుంటూ, ఏ లోటూలేకుండా సుఖ జీవనం చేస్తూ వచ్చాడు. కాని సోమనాథుడు హెచ్చుకాలం రాజధానినగరంలోనే గడుపుతూ, తాగుడూ, జూద మూ అలవాటు చేసుకుని, త్వరలోనే తనకున్నదంతా తగలేసి, కట్టుగుడ్డలతో మిగిలాడు.

ఒక రోజు సాయంత్రం తన ఇంటికి వచ్చిన సోమనాథుణ్ణి చూసేసరికి తారా నాథుడికి కళ్ళ నీళ్ళ పర్యంతమయింది. సోమనాథుడు వాడిన ముఖంతో, జుట్టురేగి, కట్టినబట్టలు మట్టి కొట్టుకుని, దరిద్ర దేవతలాగా ఉన్నాడు.



చందమామ

ధనం సంపాదించుకుని తిరిగి వచ్చేసరికి అతను నా ఇల్లు ఆక్రమించుకున్నాడు; బాల్యస్నేహితుడు గదా అని మంచిగా నా యిల్లు ఖాళీ చేసి ఇయ్యమంటే నన్ను పట్టుకుని చావగొట్టాడు. తమరు నా దుస్థితి గమనించి నాకు న్యాయం జరిగేటట్టు అను గ్రహించాలి," అన్నాడు.


రాజు తన భటులను గ్రామానికి పంపి తారానాథుణ్ణి రప్పించాడు. సోమ నాథుడు కిందటి రాత్రి కొట్టిన దెబ్బలతో సగం చచ్చి ఉన్న తారానాథుడు భటుల సహాయంతో రాజుగారి కెదురుగా నిలబడ్డాడు.

"నువ్వు ఉంటున్న ఇల్లు సోమ నాథుడిదిట. ఆ మాట నిజమేనా?" అని రాజు తారానాథుణ్ణి అడిగాడు.

తారానాథుడు సోమనాథుడి కేసి చూసి, సంగతి గ్రహించి, "నిజమే, మహారాజా! ఆ ఇల్లు సోమనాథుడిదే!" అన్నాడు.

"ఆ ఇల్లు ఖాళీ చేయ్యమంటే, నువ్వు సోమనాథుణ్ణి కొట్టినమాట నిజమేనా?" అని రాజు మళ్ళీ అడిగాడు.

తన మీద ఇలాటి ఫిర్యాదు చేసిన సోమ నాథుడి మనస్థితికి జాలిపడి తారానాథుడు, "నిజమే, మహారాజా!" అని తలవంచు కున్నాడు.





సోమనాథుడు స్నేహభావమనేది ఎలా ఉంటుందో పూర్తిగా మరిచిపోయి ఉండటం చేత, తారానాథుడు తను కొట్టిన దెబ్బలతో మతిచెడి అలా జవాబులు చెబుతున్నాడనుకున్నాడు.

రాజు తారానాథుణ్ణి దోషిగా నిర్ణయించి అతనికి కారాగార శిక్ష విధించాడు. భటులు అతన్ని తీసుకు పోయారు.

ఈ తీర్పు వినగానే, విచారణ నిమిత్తం తీసుకురాబడిన దొంగ ఒకడు సభ అంతా మారు మోగేటట్టు గట్టిగా నవ్వాడు.

సభ ముగియగానే రాజుగారు దొంగను తన వద్దకు పిలిపించి, "ఎందు కలా

నవ్వావు?" అని అడిగాడు. దొంగ ఆయనకు తాను నవ్విన కారణం చెప్పాడు.

రాజు వెంటనే సోమనాథుడి వద్దకు ఒక మనిషిని పంపించి, "ఇవాళ తమరు రాజుగారి ఇంట అతిథిగా ఉంటున్నారు!" అని చెప్పి తన వెంట రాజభవనానికి తీసుకుపోయాడు.

రాజుగారు తనకు అనుకూలంగా తీర్పు ఇవ్వటమేగాక, తన మీద ఆదరం కూడా చూపుతున్నందుకూ, తన ఎత్తు సులువుగా పారినందుకూ సోమనాథుడు అమిత ఆనందం పొందాడు.

అతనికి రాజభవనంలో ఒక మంచి గదిలో బస ఏర్పాటు చేశారు. అక్కడ అతనికి భోజనమూ, తాగుడూ సమకూర్చబడింది. అతను సుఖంగా తిని, తాగి, చల్లగాలి కోసం కిటికీ తెరిచి చూసేసరికి, అవతలి గదిలో సంకెళ్ళు వేసిన తారానాథుడు కనిపించాడు.

సోమనాథుడు అతన్ని పిలిచి, "ఎలాగూ నీ జీవితం ఖైదులో వెళ్ళిపోవలిసిందే. నువ్వు నీ డబ్బు ఎక్కడ దాచావో చెప్పు?" అని అడిగాడు.

తారానాథుడు అతని వంక జాలిగా చూసి, "నా ఇంటి తూర్పు గదిలో నా ధన

మంతా రహస్యంగా దాచాను. అది తీసుకుని, ఇకనైనా దురలవాట్లు మాని సుఖంగా జీవించు," అన్నాడు.

మరుక్షణమే సోమనాథుడున్న గదిలోకి ఇద్దరు భటులు వచ్చి, అతన్ని పట్టుకు తీసుకుపోయారు.

మర్నాడు సభలో రాజుగారు సోమనాథుడికి యావజ్జీవ కారాగారశిక్ష విధించాడు. తారానాథుడి శిక్ష అలాగే ఉండిపోయింది.

బేతాళుడి కథ చెప్పి, "రాజా, దొంగ ఎందుకు నవ్వాడు? అతను రాజుకు రహస్యంగా ఏం చెప్పి ఉంటాడు? సోమనాథుడే దోషి అనీ, తారానాథుడు నిర్దోషి అనీ తెలిపోయాక రాజు సోమనాథుణ్ణి శిక్షించటం భావ్యంగానే ఉన్నది గాని, తారానాథుడి శిక్ష ఎందుకు రద్దు చెయ్యలేదు? ఈ అనుమానాలకు తెలిసి కూడా సమాధానం చెప్పకపోయావో నీ తల పగిలిపోతుంది," అన్నాడు.

దానికి విక్రమార్కుడు, "చచ్చేటట్టు దెబ్బలు తిన్నట్టు కనిపిస్తున్న తారానాథుడు తాను సోమనాథుణ్ణి కొట్టావంటే రాజు నమ్మి తీర్పు చెప్పినందుకు దొంగ నవ్వాడు. ఆ దొంగ రాజుతో తారానాథుడి జవాబులు నమ్మతగినవికావనీ, అసలు సంగతి మరో విధంగా విచారించమనీ చెప్పి ఉంటాడు. అందుకే రాజు నిజం తెలుసుకోవటానికి సోమనాథుడికి ఆతిథ్య మిచ్చాడు. స్తోమనాథుడితో బాటు రాజు తారానాథుణ్ణి కూడా ఎందుకు శిక్షించాడంటే ఇద్దరూ అన్యాయం కొనసాగటానికి సమంగానే పని చేశారు. సోమనాథుడి నేరం సఫలం కావటానికి తారానాథుడు చేతనయినదంతా చేశాడు. అందుచేత అతను శిక్షార్హుడు," అన్నాడు.

రాజుకి విధంగా మౌనభంగం కలగగానే బేతాళుడు శవంతో సహా మాయమై తిరిగి చెట్టెక్కాడు.

(కల్పితం)

(సాదనాల చంటిబాబు రచన ఆధారంగా)





రాజయోగం

పూర్వం ఒక గ్రామంలో ఆనందు డనే ఒక యువకుడుండే వాడు. అతనికి యుక్త వయసు రాగానే అతని తల్లి దండ్రులు అతని కొక సంబంధం చూశారు. పిల్ల పేరు లావణ్య. ఆమె చక్కనిదే, కాని ఆమెను పెళ్ళాడితే తనకు అచ్చి వస్తుందో రాదోనని, ఆనందుడు తనకు బాగా తెలిసిన ఒక జ్యోతిష్కుడి వద్దకు వెళ్ళి, ఆయన సలహా అడిగాడు.

జ్యోతిష్కుడు ఆనందుడి ద్వారా లావణ్యను గురించి తెలుసుకుని, "అబ్బాయీ, ఈ పిల్లను నువ్వు వివాహం చేసుకునే పక్షంలో నువ్వామె పాదరక్షలు మోయవలసి వస్తుంది; ఆమెను అమ్మా అని పిలవవలసి వస్తుంది. కాని, కాపరానికి వచ్చినాక నువ్వు ఏ పరిస్థితి లోనూ ఒక ఏడాదిపాటు ఆమెతో మాట్లాడకుండా ఉండాలి. అలా చేసినట్లయితే ఆమెద్వారా నీకు రాజయోగం కలుగు

తుంది. ఇష్టమైతే ఆమెను పెళ్ళాడు, లేదా ఈ సంబంధం వదులుకుని మరొక సంబంధం చూసుకో," అన్నాడు.

ఆనందుడు జ్యోతిష్కుడు చెప్పిన మాటలు బాగామననం చేసుకుని, లావణ్యను పెళ్ళాడటానికి నిశ్చయించాడు. వారిద్దరికీ వివాహం జరిగింది. అయితే తన భార్య కాపరానికి వచ్చినది మొదలు ఆనందుడు ఆమె కేసి చూడనైనా లేదు, ఆమెతో మాట్లాడలేదు.

తన భర్త ప్రవర్తన లావణ్యకు ఏ మాత్రమూ అర్థంకాలేదు. తన మీద అతనికి ఇష్టంలేదో, ఏ కారణం చేతనైనా తన మీద అతనికి కోపంవచ్చిందో లావణ్య తెలుసుకోలేక పోయింది. ఆమె అతన్ని సంతోష పెట్టటానికి ఎన్ని ప్రయత్నాలో చేసింది; అతనికి ఇష్టమైన వంటకాలు చేసి పెట్టింది; అతని దారికి అడ్డంగా నిలబడింది. ఎన్ని

చేసినా అతను మాట్లాడలేదు. అతన్ని మాట్లాడించటానికి విరుద్ధమైన పనులు కూడా చేసింది; కూరలో ఉప్పువేసేది కాదు; స్నానానికి మనులునీళ్ళు తోడి పెట్టేది, ఆమె ఏం చేసినా అతను భరించాడే గాని ఆమెతో మాట్లాడలేదు.

తనతో ప్రేమగా ఉండాలని భార్య చేసే ఈ ప్రయత్నాలు చూసి ఆనందుడికి జాలి కలిగింది. ఏడాది గడువు తీరేలోపుగా తాను నిగ్రహాన్ని కోల్పోతానేమోనని భయంకలిగి, ఒకనాడు ఆనందుడు ఎవరికీ చెప్పకుండా ఇంటినుంచి వెళ్ళిపోయాడు. తరవాత అతని జాడలేదు. భర్త తనతో ఎందుకు ముభావంగా ఉన్నాడో తెలియని లావణ్య, అతను వెళ్ళిపోయాక కుంగిపోయింది.

ఇంతలో ఆ దేశంలో నీటిఎద్దడి సంభవించింది. నగరంలో ఉండే సరస్సుకు నీటినితెచ్చే వాగు ఎండి పోయింది. కొండ మీద నుంచి కిందికి ప్రవహించే ఆ వాగుకు ఒక కొండరాయి అడ్డంపడిందనీ, దాన్ని తొలగిస్తే చెరువులు నిండుతాయనీ అన్నారు. ఎందరోవచ్చి ఆ రాయిని పక్కకు నెట్టేందుకు రక రకాల ప్రయత్నాలు చేశారు. కాని ఆ రాయిని తొలగించటం వారిలో ఎవరి తరమూ కాలేదు.



భర్తతో కాపరం చేస్తూ కూడా బ్రహ్మచారిణిగా ఉండిన స్త్రీతోస్తే ఆ రాయి పడి పోతుందని ఒక సిద్ధుడు చెప్పాడు. భర్త తనను విడిచిపెట్టి, దేశాలు పట్టిపోయినందుకు కుమిలిపోతున్న లావణ్యకు ఈ మాట వినపడగానే, రాజుగారి వద్దకు వెళ్ళి, "మహారాజా, ఏడాది క్రితం నేను కాపరానికి వచ్చాను. ఇంతవరకు నా భర్త నాతో పల్లెత్తుమాట అనలేదు. నీటిప్రవాహానికి అడ్డున్న రాయిని నేను తొలగించగల నేమో చూస్తాను," అన్నది.

ఆమెను చూసి రాజు ఆశ్చర్యపడి, "అమ్మా, నువ్వు ఈ నీటి ఎద్దడి పోగొట్ట

గలిగితే నీకు నిశ్చయంగా అర్థరాజ్యం ఇస్తాను. ప్రయత్నించి చూడు. సఫలమైతే ప్రజలు సుఖపడతారు,” అన్నాడు.

రాజభటులు లావణ్యను కొండమీదికి తీసుకు వెళ్ళారు. ఆమె చెయ్యి తగలగానే కొండరాయి కదిలి కిందికి దొర్లిపోయింది. దానివెంబడే నీరు బయలుదేరి, కొండ దిగివచ్చి చెరువులను నింపేసింది.


అన్నప్రకారం రాజు లావణ్యను అర్థ రాజ్యానికి రాణిగా పట్టాభిషేకం చేశాడు. ఆమె సమస్త రాజలాంఛనాలతోనూ తన రాజ్యభాగాన్ని పాలించుకోసాగింది.

ఇది జరిగిన కొద్దిరోజులకు ఆనందుడు చినిగిన బట్టలతో, దుమ్ముకొట్టుకుని, బికారి రూపంలో, తన భార్య రాజ్యం చేస్తున్న నగరానికి వచ్చి, వీధిన నడవసాగాడు. అంతలో రాణిగారు రథంలో ఆ వీధిన రావటం తటస్థించింది. రథంలోనుంచి రాణి గారి పాదరక్ష కిందపడిపోయింది. వెంటనే

ఆనందుడు దాన్ని తీసుకుని, రథం వెంబడి పరిగెత్తి, “అమ్మా, మీ పాదరక్ష కింద పడిపోయింది!” అంటూ ఆ పాదరక్షను ఆమె పాదంవద్ద ఉంచాడు.

లావణ్యను ఆనందుడు గుర్తించలేదు గాని, ఆమె తన భర్తను గుర్తించి, తన భర్త తనను ఈ విధంగా పలకరించినందుకు ఆశ్చర్యమూ, ఆనందమూ పొందింది. ఆమె రథం ఆపించి అతనిని కూడా ఎక్కించుకుని రాజభవనానికి తీసుకుపోయింది.

తనను వెంటతెచ్చినది రాణి లావణ్య అని తెలిసి ఆనందుడి సంతోషానికి మేరలేదు. అతను తన వ్రతాన్ని నిలబెట్టుకున్నందుననే ఆమె రాణి కాగలిగింది. ఇప్పుడతను అసలు సంగతి అంతా ఆమెకు చెప్పి, ఆమె కుండిన అనుమానాలన్నీ పోగొట్టాడు. మర్నాడే ఆనందుడు రాజుగా ప్రజలకు పరిచయం చేయబడి, తన భార్యతో చాలాకాలం సుఖంగా రాజ్యంచేశాడు.





అన్నదమ్ములు

ఒక పూళ్ళో పరంధామయ్య అనే ఆయన ఉండేవాడు. ఆయనకు ఇద్దరు కొడుకులు. రత్నాల్లాటి వాళ్ళు. పెద్దవాడి పేరు రామయ్య, చిన్నవాడి పేరు లక్ష్మయ్యనూ.

వాళ్ళు నిజంగా రామలక్ష్మణులే. ఒక రంటే ఒకరికి పంచప్రాణాలు. వాళ్ళు పెద్దవాళ్ళయి పెళ్ళి చేసుకున్నారు. పెళ్ళాలు కాపరాలకు కూడా వచ్చారు.

కొంత కాలానికి వాళ్ళ తల్లి దండ్రులు పోయారు. అయినా ఆ అన్న దమ్ములు ఒకే కుటుంబంగా వుండి, తమ పొలాన్ని కలిసే చేసుకుంటున్నారు. అన్న భోజనానికి వెళ్ళినప్పుడు తమ్ముడు పొలం దగ్గర ఉండే వాడు. తమ్ముడు భోజనానికి వెళ్ళినప్పుడు అన్న పొలందగ్గర వుండేవాడు.

కాలం గడిచింది. రామయ్యకు సంతానం కలగలేదు. కాని తమ్ముడు లక్ష్మయ్య అయిదుగురు బిడ్డల తండ్రి అయ్యాడు.

ఈ తేడాతోబాటు వాళ్ళ పెళ్ళాల మధ్య ఇంటి పని చెయ్యటం ఏషయంలో కలతలు ఆరంభమయ్యాయి.

ఈ పోట్లాటలు వదిలించుకోవటానికి ఒకటే దారి కనిపించింది. అదేమిటంటే, ఇల్లూ, పొలమూ పంచేసుకుని, వేర్లు పడి పోవటం. రామయ్య, లక్ష్మయ్య ఆ పనే చేశారు. కాని వాళ్ళ మధ్య ఉండే ప్రేమాభిమానాలు మాత్రం ఏమీ చెడలేదు. పొలం దగ్గర ఎప్పటిలాగే ఉండేవాళ్ళు.

ఒక ఏడు పొలాలు విరగపండాాయి. అన్నదమ్ము లిద్దరూ పంటలు కోయించి, కుప్పలు నూర్పించి, ధాన్యం రాసులు పోయించారు. ఇంక ధాన్యాన్ని ఇళ్ళకు చేర్చటమే తరవాయి అన్నమాట.

ఆ రాత్రి రామయ్య పొలంలో రామయ్య, లక్ష్మయ్య పొలంలో లక్ష్మయ్య కాపలా ఉన్నారు.

భోజనం వేళకు రామయ్య తన తమ్ముణ్ణి పిలిచి, “తమ్ముడూ, నేను ఇంటికి వెళ్ళి అన్నం తిని వస్తాను. అందాకా నా కళ్ళం కూడా కాస్త చూస్తూ ఉండు. నేను వచ్చి నాక నువు వెళుదువుగాని,” అన్నాడు.

లక్ష్మయ్య సరేనని అన్నను పంపేశాడు. అప్పుడు లక్ష్మయ్యకు ఇలా ఆలోచన వచ్చింది. తనకు ముగ్గురు కొడుకులూ, ఇద్దరు కూతుళ్ళూ ఉన్నారు. తన పెద్ద కొడుకు ఎలాగూ రెండు మూడేళ్ళలో చేతి కంది వస్తాడు. అప్పుడు తన పని చాలా తేలికవుతుంది, కాని, పాపం, తన అన్నకు పిల్లలు లేరు. వయసా పెరుగుతున్నది. పెద్దతనంలో సుఖపడాలంటే ఇప్పటి నుంచీ వెనకేసుకోవలసినవాడు. ఆయనకు తను సహాయం చేస్తానంటే ఒప్పుకోడు. ఆయన ఒప్పుకున్నా తన పెళ్ళాం ఒప్పుకోడు.

ఇలా అనుకుని లక్ష్మయ్య గంప ఒకటి తీసుకుని. తన రాశిలో నుంచి పది గంపల

ధాన్యం తన అన్నరాశిలోపోసేసి, ఏమీ ఎరగ నట్టు తన మంచం ఎక్కి కూర్చున్నాడు.

ఇంతలో రామయ్య భోంచేసి రానే వచ్చాడు. వచ్చి, లక్ష్మయ్యను భోజనానికి పంపాడు. లక్ష్మయ్య వెళ్ళాక రామయ్య ఆలోచనలో పడ్డాడు. ఈ యేడు పంట బాగానే పండింది. ఎంత పండినా లక్ష్మయ్య కేం లాభం? పెద్ద సంసారం. పిల్లలకు చదువులు, బట్టలు, ఖర్చు! తన దారి వేరు. తానూ, తన భార్యానూ! లక్ష్మయ్యకు సహాయం చెయ్యాలంటే ఈ ఏడు తనకు మంచి అవకాశం. కాని తాను ధాన్యం ఇస్తే వాడు తీసుకోడు. ఒకవేళ వాడు తీసుకున్నా తన పెళ్ళాం ఒప్పుకోడు. అందుచేత—

రామయ్య అటూ ఇటూ చూసి, లక్ష్మయ్య ఉపయోగించిన గంపతోనే పదిగంపల ధాన్యం తన రాశి నుంచి తీసి తమ్ముడి రాశిలో పోసి ఏమీ ఎరగనట్టు కూర్చున్నాడు!





ఒక గ్రామంలో అమిత దురాశపరుడూ, దుష్టుడూ అయిన భూస్వామి ఉండేవాడు. ఒక సంవత్సరం అతను నలభైఎకరాల మామిడితోట వేశాడు. మొక్కలకు నీళ్ళు పోయటానికి, తోటకు కాపలా కాయటానికి మనిషిని పెట్టదలచి, భూస్వామి రంగయ్య అనే పేదవాణ్ణి పిలిచి, "చూడు, రంగయ్యా! మామిడి మొక్కలు కాపుకు వచ్చేదాకా నీళ్ళు పోస్తూ కాపలాకాస్తూ ఉండినట్టయితే, అవి కాపుకు రాగానే నీకో నాలుగెకరాలిస్తాను," అన్నాడు.


రంగయ్య సరే నన్నాడు. అతను ఆ తోటలోనే చిన్న ఇల్లు వేసుకుని, మొక్కలకు నీళ్ళు పోస్తూ, తోటకు కాపలా కాస్తూ నాలుగేళ్ళు గడిపాడు. నాలుగోవిడు తోట కాపుకు వచ్చింది. రంగయ్య భూస్వామితో, "తోట కాపుకు వచ్చింది. వచ్చి చూచుకోండి," అన్నాడు.

భూస్వామి తనకున్న భూముల్లో ఎందుకూ పనికిరాని బంజరు నాలుగెకరాలు చూపించి, "ఇదే నేను నీ కివ్వదలచిన భూమి. దీన్ని సాగుచేసుకో," అన్నాడు రంగయ్యతో.

రంగయ్య భూస్వామితో, "నాలుగెకరాల మామిడితోట ఇస్తానని ఇలా మోసం చెయ్యటం ధర్మం కాదు. అన్నమాట ప్రకారం మామిడితోట ఇప్పించండి," అన్నాడు.

భూస్వామి రంగయ్యతో, "నేను నీకు నాలుగెకరాలు ఇస్తానన్నాను గాని, నాలుగెకరాల మామిడితోట ఇస్తాననలేదు. అదీ గాక తోట అంతా కాపుకు రాలేదు. కావలిస్తే చూడు," అంటూ పూతా, పిందే లేని రెండు గొడ్డుమోతు చెట్లను చూపించాడు.

చేసేదేమీలేక రంగయ్య, భూస్వామి చేసిన మోసానికి విచారిస్తూ ఇంటికి వెళ్ళాడు.



జరిగినదంతా విని రంగయ్య కొడుకు మండి పడ్డాడు. అతను భూస్వామికి తగిన గుణ పాఠం నేర్పాలని నిశ్చయించుకున్నాడు.

కొద్ది రోజులు గడవ నిచ్చి ఆ కుర్రవాడు తానొక సన్యాసి వేషం వేసుకుని, తన స్నేహితు లిద్దరికి శిష్యుల వేషాలు వేసి, తాను వెళ్ళి ఊరు బయట మర్రిచెట్టు కింద కూర్చుని, తన స్నేహితుల నిద్దరినీ ఊళ్లోకి పంపాడు.

వాళ్ళిద్దరూ ఊళ్లో జనం మధ్య తిరుగుతూ, తమ గురువుగారు గొప్ప శక్తులు కలవాడనీ, కాశీకి వెళ్ళుతూ ఊరి బయట మర్రిచెట్టు కింద మకాం చేసి ఉన్నారనీ,

కోరినవారు వెళ్ళి వారి దర్శనం చేసుకుని లాభం పొందవచ్చుననీ ప్రచారం చేశారు.

ఈ ప్రచారం విని చాలామంది గ్రామస్థులు పాలూ, పళ్ళూ పట్టుకుని ఆ సన్యాసి వద్దకు వెళ్ళారు. వారంతా తానెరిగినవారే కావటం చేత, రంగయ్య కొడుకు తాను దివ్య దృష్టితో తెలుసుకున్న వాడిలాగా నటిస్తూ, వారి కష్ట సుఖాలన్నీ మాట్లాడాడు. ఇందువల్ల సన్యాసి మీద అందరికీ అంతులేని గురికుదిరింది.

ఆ రోజు సాయంత్రం “శిష్యులు” మళ్ళీ గ్రామంలోకి వెళ్ళి, తమ గురువుగారు భూమిలో ఉండే నిధి నిక్షేపాల జాడలు చెప్పగలరని ప్రచారం చేశారు. ఈ ప్రచారం భూస్వామి చెవుల పడింది.

భూస్వామి ఆ రాత్రి బాగా చీకటి పడినాక పాలూ, పళ్ళూ, ఇతర కానుకలూ తీసుకుని, ఎవరూ లేని సమయంగా చూసి, మర్రిచెట్టు వద్దకు వెళ్ళి, సన్యాసి దర్శనం చేసుకుని, అతని కాళ్ళ పైన పడి, “నాకు నిధులున్న చోటు ఒక్కటైనా చూపించండి. వాటిని పూర్తిగా పుణ్యకార్యాలకే వెచ్చిస్తాను,” అని వేడుకున్నాడు.

భూస్వామి చేత మళ్ళీ మళ్ళీ అడిగించు కుని సన్యాసి, బలవంతాన ఒప్పుకుంటు న్నట్టు నటించి, భూస్వామిని వెంట బెట్టు

కుని పొలాల మీదికి బయలుదేరాడు. వాళ్లు, రంగయ్యకు భూస్వామి ఇచ్చిన బంజరు భూమిని చేరగానే, సన్యాసి ఒక చోట పెద్ద గిరి గీసి, అక్కడ నిలుపు లోతు తవ్వితే అంతులేని బంగారం దొరుకుతుందని అతడికి చెప్పాడు.

ఆ సన్యాసి భూస్వామితో, "నేను తెల్ల వారుతూనే కాశీకి వెళ్ళిపోతున్నాను. మళ్ళీ ఇటుగా వచ్చే లోపుగా ఈ నిధితో ఒక శివాలయం కట్టించాలి!" అని చెప్పి భూస్వామిని పంపేసి, తన శిష్యులతో సహా అప్పుడే వెళ్ళిపోయాడు.


భూస్వామి తెల్లవారగానే రంగయ్యను పిలిపించి, "రంగయ్యా, నేను నీ కిచ్చిన బంజరు నాలుగైకరాలూ నాకే తిరిగి ఇచ్చేయ్యి. నువ్వు పెద్ద వాడివి, ఆ బంజరు సాగు చెయ్యలేవు. నువ్వు అడిగినట్టు నీకు నాలుగైకరాలు మామిడి తోట ఇస్తాను, తీసుకో," అన్నాడు.

రంగయ్య తల అడ్డంగా తిప్పి, "వద్దు లెండి. నాకా బంజరే ఉండ నియ్యండి. మీరు నలభై ఎకరాల మామిడి తోట ఇచ్చినా నాకు వద్దు. దాన్ని మీరే ఉంచుకోండి," అన్నాడు.

భూస్వామి మధనపడిపోతూ, రంగయ్యతో బేరానికి దిగి, పది ఎకరాల మామిడి తోట యిస్తా నన్నాడు. తరవాత దాన్ని ఇరవై ఎకరాలు చేశాడు. చివరకు, రంగయ్య ఆ బంజరు పొలం వదులుకుంటే నలభై ఎకరాల మామిడి తోటా ఇచ్చేస్తానన్నాడు. అప్పుడు రంగయ్య దిగి వచ్చి, మామిడి తోటంతా తన పేర రాయించుకుని ఇంటికి వెళ్ళిపోయాడు.

భూస్వామి బంగారం గురించి కలలు కంటూ, సన్యాసి గిరి గీసిన చోట తవ్విం చ నారంభించాడు. ఎంత లోతు తవ్వి నా అక్కడ బంగారం ఏమీ దొరకలేదు భూస్వామికి.





దీధుబాటు

ఒక అడవిలో ఒక ముని తపస్సు చేసు కుంటూ ఉండేవాడు. కట్టెలు కొట్టుకోవటానికి అడవికి వచ్చేవాళ్ళు అతని ముందు పళ్ళూ, ఫలాలూ పెట్టి వెళ్ళిపోయేవాళ్ళు. ఆ ముని కళ్ళు తెరిచినప్పుడు ఎదురుగా ఏమైనా కనిపిస్తే తినేవాడు, లేనిపక్షంలో అడవిజంతువులు వాటిని తినేవి.


ఒకనాడు ఒక మునిషి టెంకాయల మూటతో అడవి మార్గంగా వెళుతూ, మునిని చూసి, నాలుగు టెంకాయలను ముని ముందు ఉంచి వెళ్ళిపోయాడు. కొంత సేపైన తరవాత ముని కళ్ళు తెరిచి టెంకాయలను చూసి, వాటిని పగలగొట్టే ఆలోచనలో ఉండగా ఒక కట్టెలుకొట్టేవాడు ఆయనను సమీపించి, తన గొడ్డలితో ఒక టెంకాయను కొట్టి మునికి ఇచ్చాడు. ముని ఆ టెంకాయలోని నీరు తాగి, కొబ్బరి తింటూండగా కట్టెలుకొట్టేవాడు మరొక

టెంకాయ కొట్టబోయాడు. ముని వాణ్ణి వారించి, "వీటిని నువ్వు తీసుకుపో. వాటిని కొట్టేటప్పుడు నువ్వు ఏ కోరిక కోరుతావో అది సిద్ధిస్తుంది. నీ సంగతి నాకు బాగా తెలుసు," అన్నాడు.

కట్టెలుకొట్టేవాడు మునికి నమస్కారం చేసి, తన కట్టెలమోపుతోబాటు ముని ఇచ్చిన మూడు టెంకాయలనూ తీసుకుని ఇంటికి వెళ్ళాడు.

ఆ మునిషి పేరు గంగులు. అతను కట్టెలు అమ్మినదానిలో సగం ఖర్చుచేసి, కాలు భాగం దానంచేసి, మిగిలిన కాలు భాగం వెనకవేసుకునేవాడు. తన దగ్గిర ఎంత డబ్బుపోగయినా కట్టెలుకొట్టటం మానరాదని ప్రతిజ్ఞ చేసుకున్నాడు. తక్కువ డబ్బులు దొరికిననాడు దానంచేసే మొత్తం తగ్గిందని విచారించేవాడు కాని, తన ఖర్చుకు తగ్గిందని దిగులుపడేవాడు కాదు.

గంగులు ఇంటికి వెళ్ళి, "నా నియమానికి భంగం రాకుండా, నేనూ, నా భార్య, బిడ్డలూ సుఖంగా ఉండేటట్టు రోజులు గడవాలి!" అని కోరుకుని, ఒక పెంకాయ కొట్టాడు. అది మొదలు అతనికి కట్టెల వ్యాపారం బాగా కలిసివచ్చింది. కూడ బెట్టిన ధనంతో కాస్త మంచి ఇల్లు కట్టుకుని, పూర్వం కన్న హెచ్చుగా దానధర్మాలు చేస్తూ, భార్య బిడ్డలతో అతను సుఖంగా జీవించసాగాడు. అతన్ని అందరూ "గంగయ్యగారు" అని ఎంతో గౌరవంగా కూడా పిలిపసాగారు.



గంగులు ఇంటి సమీపంలో ఒక శ్రీమంతుడుండేవాడు. కట్టెలుకొట్టే గంగులు తనను మించి దానధర్మాలు ఎలా చేస్తున్నాడో, ఎలా కీర్తి సంపాదిస్తున్నాడో ఆ శ్రీమంతుడికి అర్థం కాలేదు. ఆయనకు గంగులు మీద ఎక్కడలేని ఈర్ష్యా, ఆశ్చర్యమూ కూడా కలిగాయి.

ఒకనాడూ శ్రీమంతుడు గంగులుతో, "చూడు, గంగయ్యా. నువ్వు చక్కగా అభివృద్ధిలోకి వచ్చావు. నాకు చాలా సంతోషంగా ఉంది. అయితే, నువ్వేమీ, అనుకోకుండా ఉంటే, కుతూహలం కొద్దీ ఒక్క మాట అడుగుతాను—నీకు అడవిలో

ఏదన్నా నిధిగాని దొరికిందా ఏమిటి?" అని అడిగాడు.

"అదేమీ లేదండీ. అంతా ఒక ముని చలవ!" అంటూ, కపటం ఎరగని గంగులు జరిగినదంతా వివరంగా చెప్పాడు.

"అయితే నీ దగ్గర ఇంకా రెండు పెంకాయలున్నాయన్న మాట! ఏమి అదృష్టం! వాటిని చూడాలని కుతూహలంగా ఉంది. రేపు మీ యింటికి వస్తే చూపిస్తావు కదూ?" అన్నాడు శ్రీమంతుడు. గంగులు అలాగే నన్నాడు.

మర్నాడు శ్రీమంతుడు తన బట్టలో ఒక మామూలు పెంకాయ దాచుకుని వెళ్ళి,

గంగులు తెచ్చిచూపిన రెండు పెంకాయలనూ చాలాసేపు పరీక్షించి, గంగులు చూడకుండా వాటిలో ఒకటి సంగ్రహించి, దాని స్థానంలో తాను తెచ్చిన పెంకాయ ఉంచి, చల్లగా ఇంటికి తిరిగివచ్చాడు.

చాలా డబ్బు కావాలని కోరుకోవటానికి నిశ్చయించి ఆయన మహిమగల పెంకాయ కొట్టబోతుండగా శ్రీమంతుడి భార్య, "నీళ్ళు ఇందులో పోయ్యండి!" అంటూ ఒక లోటా తెచ్చింది.

ఆ శ్రీమంతుడికి తన భార్య అడ్డం వచ్చినప్పడల్లా, "దరిద్రం!" అనటం ఆలవాటు. ఆ అలవాటు చొప్పున, "చాలా ధనం కావాలి" అనబోయినవాడల్లా, "చాలా దరిద్రం కావాలి!" అని గట్టిగా అని పెంకాయ కొట్టేశాడు.

తరవాత ఆయన తన పొరపాటు తెలుసుకుని, తనచేత అలా అనిపించిన భార్యను నానాతిట్టూ తిట్లాడు.

కాని పొరపాటు జరిగిపోయింది. శ్రీమంతుడి సంపద క్రమంగా క్షీణించసాగింది. చేసే ఖర్చేదీ కలిసిరాలేదు. ఆయన ఇంట దొంగలు పడి దోచుకున్నారు. చివరకు ఆయన తన అభిమానం చంపుకుని గంగులు వద్ద దానం పుచ్చుకోవలసిన దుస్థితి కూడా ఏర్పడింది.

అప్పుడాయన గంగులు వద్దకు వెళ్ళి, తాను చేసిన పెంకాయ దొంగతనం గురించి చెప్పి, క్షమాపణ చెప్పుకున్నాడు.

అంతా విని గంగులు, "నా దగ్గర ఉన్న రెండు పెంకాయలలో ఒకటి మహిమ గలదే కద. విచారించకండి. దాన్ని మీ కోసం కొట్టేద్దాం!" అన్నాడు.

ఆ విధంగా గంగులు సహాయంతో శ్రీమంతుడు ముందున్నదాని కన్న కూడా ధనికుడై, తాను కూడా గంగులులాగా దాన ధర్మాలు చేస్తూ, ఆ చుట్టుపక్కల పేరు సంపాదించుకున్నాడు.





ఫలించిన కల

ఒక రాజుగారు తన నగరంలోని పెద్ద కమసాలిని పిలిపించి, అతనికి కొంత బంగారమూ, రెండు వజ్రాలూ ఇచ్చి, వాటితో రెండు ఉంగరాలు చేయమని ఆజ్ఞాపించాడు.

కమసాలిపెద్ద తన దుకాణానికి వచ్చి, తనకింద పని నేర్చుకునే రాఘవుడనే కుర్రవాడితో, “ఒరే, రాజుగారు ఉంగరాలు చెయ్యమన్నారు. నేను ఇంటికి పోయి, భోజనంచేసి వచ్చి, పని ప్రారంభిస్తాను. అంతదాకా నువ్వు ఈ బంగారాన్నీ, రాళ్ళనూ జాగ్రత్తగా చూస్తూఉండు!” అని వెళ్ళి పోయాడు. యజమాని వెళ్ళిన కాస్సేపటికి రాఘవుడికి నిద్రముంచుకు వచ్చింది. వాడు తన ముందున్న బల్ల మీద తల ఆనించి నిద్రలో పడిపోయాడు.

అదేసమయంలో రాజుగారు మారు వేషంలో నగరం చుట్టబెడుతూ పెద్ద కమ

సాలి అంగడిలో పని కుర్రవాడు నిద్రపోతూండటం గమనించి, అంగడిలోకి వచ్చి, రాఘవుడి వీపుమీద గట్టిగా చరిచి, బయటికి వచ్చేశాడు.

“ఎవడురా నువ్వు? బంగారమంటి కల కాస్తా పాడుచేశావా?” అంటూ రాఘవుడు నిద్రలేచాడు.

వాడన్న మాటలు రాజు విన్నాడు, ఆయన తన భవనానికి తిరిగి వెళ్ళి, పెద్ద కమసాలి వద్ద పనినేర్చుకునే కుర్రవాడిని పట్టుకు రమ్మని తన భటులను పంపాడు. ఆయనకు ఆ కుర్రవాడి కల గురించి తెలుసుకోవాలనిపించింది.

రాఘవుడు రాజు ఎదట నిలబడ్డాడు.

“ఒరే, నీకు దుకాణంలో వచ్చిన కల ఏమిటి?” అని రాజు వాణ్ణి అడిగాడు.

“ఆ కల నిజమైతే తప్ప చెప్పటానికి వీల్లేదు, మహారాజా!” అన్నాడు రాఘవుడు.



“చెప్పకపోతే చిక్కులో పడతావు.”
అన్నాడు రాజు.

“తమరు నన్ను చంపండి, కాని ఆ కల
చెప్పటానికి లేదు,” అన్నాడు రాఘవుడు.

“వీణ్ణి చీకటి కొట్టులో పెట్టండి,”
అన్నాడు రాజు.

రాఘవుడికి చీకటి కొట్టు దుర్భర మని
పించింది. అయినా మర్నాడు రాజు వాణ్ణి
పిలిపించి, కల ఏమిటో చెప్పమంటే వాడు
చెప్పలేదు.

రాజు వాణ్ణి తిరిగి చీకటి కొట్టుకు
పంపుతూ, వాడికి తిండి, నీరూ ఇవ్వవద్దు
అని భటులతో అన్నాడు.




రాఘవుడు చీకటి కొట్టు నుంచి పారి
పోవటానికి మార్గం వెతికాడు. వాడి కొక
కర్ర దొరికింది. ఆ కర్రతో నేల తవ్వి,
తాను దూరేపాటి సారంగం చేసి, దానికుండా
బయటికి వచ్చాడు. సమీపంలోనే రాజు
భవనం ఉన్నది. ఒక కిటికీ అంచు పట్టు
కుని పైకి ఎక్కి, ఒక గదిలోకి దిగాడు.

అది రాజకుమార్తె ఉండే గది. ఆమె
మంచంమీద కళ్ళు మూసుకుని పడుకుని
ఉన్నది. ఆమెకు సమీపంగా ఒక బల్ల మీద
బంగారు కంచంలో భోజనం ఉన్నది.
రాఘవుడు చప్పుడు చేయకుండా వెళ్ళి,
ఆ పళ్ళెంలోని ఆహారం తినేసి, రాజు
కుమార్తెను చూశాడు. ఆమె ఎంతో అందంగా
ఉన్నది. ఆమె మీద అతనికి ఎంతో ప్రేమ
కలిగింది.

అతను వెళ్ళిపోబోతుండగా రాజకుమార్తె
కళ్ళు తెరిచి, “ఎవరు నువ్వు? నా గదిలోకి
రావటానికి నీకు ఎన్ని గుండెలు! మా
నాన్నతో చెప్పి నీ తల తీయిస్తాను,” అన్నది.

“రాజకుమారీ, నా ప్రాణాలు తీయా
లంటే మీ నాన్న కూడా దేనికి? ఆ పని
నీ చేతిమీదుగానే కానీ. నేను నిన్ను ఎంతగా
ప్రేమిస్తున్నానో నీకు తెలియదు!” అన్నాడు
రాఘవుడు.



ఆ మాట రాజకుమార్తెకు నచ్చింది. ఆమె అతని విషయమంతా తెలుసుకున్నది. రాఘవుడు చాలాసేపు ఆమెతో గడిపి, వచ్చిన దారినే తన చీకటి కొట్టుకు తిరిగి వెళ్ళాడు.

అదిమొదలు రాఘవుడు ప్రతి రాత్రి రాజకుమార్తె వద్దకు వెళ్ళి, ఆమెతో కలిసి భోజనం చేసి, తిరిగి రాసాగాడు.


ఇంతలో రాజుకు ఒక పెద్ద సమస్య వచ్చింది. ఒకనాడు చక్రవర్తి తన దూతలను రాజు వద్దకు పంపాడు. వారి వెంట మూడు గుర్రాలున్నాయి.

“ఈ గుర్రాల వయసు చెబుతారో, లేక మా చక్రవర్తికి ఓడిపోయినట్టు ఒప్పు

కుంటారో చెప్పండి. ఈ రెండూ జరగని పక్షంలో మా చక్రవర్తిగారు మీ మీదికి దండెత్తివచ్చి, మీ రాజ్యాన్ని నిర్మూలిస్తారు.” అని దూతలు రాజుతో అన్నారు.

రాజు వద్ద కొలువున్న వారెవరూ గుర్రాల వయసు చెప్పలేమన్నారు. రాజు తన కుమార్తెనడిగాడు. ఆమెకు గుర్రాల వయసు తెలుసుకునే పద్ధతి తెలిసి ఉండి కూడా తనకు తెలియదని చెప్పి, ఆ రాత్రి తన వద్దకు వచ్చినప్పుడు ఆ కిటుకు రాఘవుడికి చెప్పింది.

రాజుకు అకస్మాత్తుగా రాఘవుడు గుర్తుకు వచ్చాడు. వాడు బతికి ఉన్నాడేమో చూసి,





బతికి ఉంటే తన వద్దకు తీసుకు రమ్మని రాజు భటులకు చెప్పాడు.

రాఘవుడు బతికి ఉండటమే గాక, దృఢంగా కూడా ఉన్నాడు.

“ఈ గుర్రాల వయసు తెలుసుకోగలవా?” అన్నాడు రాజు.

“తెలుసుకోగలను. వాటికి యవధాన్యం పెట్టించండి,” అన్నాడు రాఘవుడు.

మూడు గుర్రాల ముందూ యవధాన్యం తెచ్చి పెట్టారు. మొదటిది ధాన్యమంతా తినేసింది. రెండోది సగం తిని వదిలేసింది. మూడోది ధాన్యం కుమ్మిందిగాని తినలేదు. “మొదటి గుర్రం పయసు మూడేళ్ళు.

రెండోది రెండేళ్ళది. మూడోది ఏడాది వయసుది,” అన్నాడు రాఘవుడు.

వాడు చెప్పినది నిజమేనని ఒప్పుకుని చక్రవర్తి దూతలు వెళ్ళిపోయారు.

రాజు రాఘవుడితో, “కుర్రవాడివి. సుఖంగా జీవించవలసినవాడివి. నీ కల ఏమిటో ఇప్పుడైనా చెప్పు, నిన్ను వదిలేస్తాను,” అన్నాడు.

“మహారాజా, క్షమించండి. ఆ కల ఇప్పుడు చెప్పను,” అన్నాడు రాఘవుడు.

రాజు వాణ్ణి తిరిగి చీకటి కొట్టుకు పంపించేశాడు.

ఏడాది గడిచింది. చక్రవర్తి దూతలు మళ్ళీ వచ్చారు. ఈసారి వాళ్ళు మూడు పళ్ళు తెచ్చి, వాటి వయసు చెప్పమనీ, చెప్పకపోతే ఓటమి ఒప్పుకోమనీ అన్నారు. మూడు పళ్ళూ ఒకేలాగున్నాయి. వాటి వయసు నిర్ణయించటం ఎవరివల్లా కాదని తేలినాక రాజు తన కూతుర్ని అడిగాడు. ఆమె తనకు తెలియదని తండ్రికి చెప్పి, వాటి వయసు తెలుసుకునే పద్ధతి రాఘవుడికి చెప్పింది.

తప్పనిసరి అయి రాజు రాఘవుణ్ణి పిలిపించి, “ఈ పళ్ళు ఎంత వయసుగలవో చెప్పగలవా?” అన్నాడు.



రాఘవుడు నీరు తెప్పించి మూడు పళ్ళనూ నీటిలో వేశాడు. ఒకటి నీటి అడుగుకు దిగిపోయింది. రెండోది సగం లోతుకు ముణిగి పైకి తేలింది. మూడోది అసలు ముణగనేలేదు.

“మొదటి పండు వయసు ఒక ఏడు. రెండో దాని పయసు రెండేళ్ళు. మూడోదాని వయసు మూడేళ్ళు,” అన్నాడు రాఘవుడు.

చక్రవర్తి దూతలు అతనన్నది నిజమని ఒప్పుకుని తిరిగి వెళ్ళిపోయారు.

“నిష్కారణంగా ఎందుకు చెడతావు? నీ కల ఏమిటో చెప్పి, చీకటికొట్టు నుంచి బయటపడరాదా?” అన్నాడు రాజు రాఘవుడితో.

“మహారాజా, ఎందు కడుగుతారు? నేను చెప్పనని తమకు తెలుసు,” అన్నాడు రాఘవుడు.

రాజు వాణ్ణి మళ్ళీ చీకటి కొట్టుకు పంపాడు.

మళ్ళీ సంవత్సరం తిరిగేసరికల్లా చక్రవర్తి దూతలు పన్నెండుమంది చిన్నపిల్లలను వెంటబెట్టుకు వచ్చి, “రాజా, వీరిలో ఆడపిల్లలెవరో, మగపిల్లలెవరో వివరించి చెప్ప. లేదా, ఓటమి ఒప్పుకో,” అన్నారు. అందరు పిల్లలూ ఒకే విధమైన దుస్తులు



ధరించి, మగపిల్లలైనదీ, ఆడపిల్లలైనదీ తెలియరాకుండా ఉన్నారు.

రాజు వణికిపోయాడు. ఆయన తన కూతుర్ని అడిగితే, ఆమె తనకు తెలియదని చెప్పి, ఆడపిల్లలను ఎలా గుర్తించాలో రాఘవుడికి చెప్పింది.

రాజు తప్పనిసరిగా రాఘవుణ్ణి చీకటి కొట్టు నుంచి తెప్పించి, “ఈ పిల్లలలో మగ పిల్లలనూ, ఆడపిల్లలనూ, వేరు చేయగలవా?” అని అడిగాడు.

“వేరు చేస్తాను, మహారాజా! కాని ముందు నేను కోరేది ఇస్తానని మీరు మాట ఇవ్వాలి!” అన్నాడు రాఘవుడు.





“కోరుకోరా, బాబూ! నా రాజ్యం ఇవ్వ మన్నా ఇస్తాను, ఇది నాశనం కాకుండా ఉంటే అంతే చాలు,” అన్నాడు రాజు.

“మీకు అందాలరాశి అయిన కుమార్తె ఉన్నదని విన్నాను. ఆమెను నా కిచ్చి వివాహం చెయ్యాలి,” అన్నాడు రాఘవుడు.

“ఈ అపద తప్పితే అలాగే చేస్తాను,” అన్నాడు రాజు.

రాఘవుడు పిల్లలందరినీ భోజనాలకు సిద్ధం కమ్మని, వాళ్ళు చేతులు కడుగు కోవటానికి ఉడుకునీళ్ళు పోశాడు. పన్నెండు మందిలోనూ ఆరుగురు నీటి వేడి భరించ లేక బాధపడ్డారు. మిగిలిన ఆరుగురూ భరిం

చారు. మొదటి ఆరుగురూ మగపిల్లలనీ, మిగిలిన ఆరుగురూ ఆడపిల్లలనీ రాఘవుడు తేల్చి చెప్పాడు.

“నిజం!” అని చక్రవర్తి దూతలు శలవు పుచ్చుకున్నారు.

రాజు తన కుమార్తెను రాఘవుడి కిచ్చి పెళ్ళిచేసి, వాణ్ణి తన అల్లుణ్ణి చేసుకున్నాడు.

ఈ లోపల చక్రవర్తికి ఒక ఆలోచన కలిగింది. తాను పంపే సమస్యలను విడ దీస్తున్న కుర్రవాడు ఏదో విధంగా నాశనమైతే తప్ప రాజు తనకు లొంగిరాడని ఆయనకు తోచింది.

అందుచేత ఆయన రాఘవుణ్ణి తన రాజధానికి ఆహ్వానించి, “నువ్వు చాలా తెలివిగలవాడివని మా దూతలు చెప్పారు. నీ తెలివితేటలకు పరీక్ష పెట్ట దలిచాను. ఈ ఇనపముక్కతో ఒక పట్టుబట్ట అల్లి తీసుకు రా. మూడు రోజులలోగా ఆ పని చేశావంటే నీకు నా కుమార్తె నిచ్చి పెళ్ళిచేస్తాను. ఆ పని చెయ్యలేకపోతే నీ తల తీయిస్తాను,” అన్నాడు.

చక్రవర్తి తనను చంపటానికి ఎత్తు వేశా డని రాఘవుడికి స్పష్టమయింది. ఏదన్నా యుక్తి చెప్పడానికైనా సమయానికి తన భార్య దగ్గర లేదు.

అతను ఆలోచిస్తూ రాజభవనం పక్కన గల తోటలో పచ్చార్లు చేస్తూండగా చక్రవర్తి కూతురు అత నున్న చోటికి వచ్చి, "ఏమిటి విచారంగా ఉన్నావు?" అని అడిగింది.

ఆమె రాఘవుణ్ణి అంతకుపూర్వమే చూసి, తన భర్తగా వరించింది.

"చక్రవర్తిగారు నా కొక ఇనపముక్క ఇచ్చి, దానితో పట్టుబట్ట నేసి తెమ్మన్నారు. మూడురోజుల లోపల నే నా పని చెయ్యక పోతే నా తల పోతుంది," అన్నాడు రాఘవుడు.

"నువ్వొక పనిచెయ్యి. రాజుగారి వద్దకు కుంచెడు ఇసుక తీసుకుపోయి, దాన్ని దారంగా పేనించి ఇచ్చినట్లయితే పట్టుబట్ట నేస్తానను," అన్నది చక్రవర్తి కుమార్తె.

రాఘవుడు అదే చేశాడు.

చక్రవర్తి నిర్ఘాంతపోయి, "ఇసుకను ఎలా పేనటం?" అన్నాడు.


"ఇనుము నుంచి పట్టుబట్ట తయారు చేయటం మాత్రం ఎలా?" అన్నాడు రాఘవుడు.

"నువే గెలిచావు. నా కుమార్తెను నీ కిచ్చి పెళ్ళిచేస్తాను," అన్నాడు చక్రవర్తి.

రాఘవుడు చక్రవర్తి కూతురిని పెళ్ళాడి, ఆమెతో సహా తిరిగి వచ్చి, "మహా రాజా, నేను ఆనాడు దుకాణంలో కన్న కల ఇప్పుడు చెబుతాను. నేను ఉద్యాన వనంలో ఉన్నానట. నాకు ఒక పక్క మీ కుమార్తె, ఇంకో పక్క చక్రవర్తి కుమార్తె కూర్చుని ఉన్నారట. ఈ కల మీకు ఆనాడే చెబితే అది నిజమయి ఉండేదేనా?" అన్నాడు రాజుతో.

"బాబూ, నువ్వు వివేకం గలవాడివి. చక్రవర్తికి అల్లుడి వయావు గనక నా రాజ్యానికి శత్రుభయం మరి లేదు. ఇక నువే సింహాసనం మీద కూర్చో!" అని రాజు రాఘవుడికి రాజ్యాభిషేకం చేసేశాడు.





మాట్లాడే పండు

ఒక రాజుగారి వద్ద లెక్కలేనన్ని ఆవులు ఉండేవి. రోజూ పశువులకాపర్లు ఆవులను కొండ ప్రాంతంలో వున్న పచ్చికబీళ్ళకు తోలుకొని వెళ్ళేవారు. కాని సాయంత్రం ఇంటికి తిరిగి వచ్చేసరికి వాటి సంఖ్య తగ్గి ఉండేది. రాజుగారు ఎంత గట్టి కాపలాలు ఉంచినా ఆవులు మాయమవడం మాత్రం మానలేదు. మాయమవుతున్న ఆవుల అచూకీ తెలుసుకుని రమ్మని రాజుగారు తన ముగ్గురు కొడుకులనూ పంపాడు.

రాజకుమారులు ఒక రోజుల్లా ప్రయాణం ఒక అరణ్యం చేరుకున్నారు. అక్కడ వాళ్ళకు ఒక వికారాకారం గల స్త్రీ ఎదురుపడి, "నాయనలారా, ఎక్కడికి వెళుతున్నారు?" అని అడిగింది.

అందుకు రాజకుమారులు విసుక్కుని, "మేము ఎక్కడికి వెళితే నీ కేం? నీ దారిన నువ్వు వెళ్ళు!" అన్నారు.

ఆ స్త్రీ ఏదో గొణుక్కుంటూ వెళ్ళి పోయింది. రాజకుమారులు ముందుకు నడిచి, చీకటి పడేవేళకు ఒక కోటను చేరుకున్నారు. కోట లోపల తమ ఆవులన్నీ కట్టి వేసి ఉండటం వారికి కనిపించింది. ఇంకా లోపలికి పోగా, నిద్రపోతున్న అతిముసలి రాక్షసి కనిపించింది. వారి అలికిడికి ఆ రాక్షసి మేలుకున్నది.

రాజకుమారులు ధైర్యంచేసి, "అవ్వా, మా కేదన్నా పని ఇప్పించు. ఇక్కడే ఉంటాం," అన్నారు.

వాళ్ళు ఆవుల కోసమే వచ్చారని రాక్షసి గ్రహించింది. అది చాలా జిత్తులమారిది. తన ఒంట్లో శక్తి ఉడిగిపోయాక తన మాయో పాయాల చేతనే తన శత్రువులను చంపుతూ వస్తున్నది. అది రాజకుమారులను కూడా అలాగే చంప నిశ్చయించుకుని, "సరే, అబ్బాయిలూ! ఆ ఆవులను పాలుపిండే వేళ

అయింది. వెళ్ళి పాలు పితుక్కురండి. రేపటి నుంచి నా ఆవుల పాలనా, పోషణా అంతా మీదే," అన్నది.

రాజకుమారులు సరే నని వెళ్ళి, గంగాళాల నిండా పాలు పితుక్కుని వచ్చారు.

రాక్షసి పాలను కాస్తూ ఉంటే, రాజకుమారులు బయట చేరి, ఆవులను తప్పించడం గురించి ఆలోచించసాగారు.

ఇంతలో రాక్షసి వాళ్ళను పిలిచి, "అబ్బాయిలూ, అకలితో ఉన్నారేమో, ముందు ఈ పాలు తాగండి," అని మూడు పాత్రలలో విషం కలిపిన పాలు ఇచ్చింది. రాజకుమారులు ఆ సంగతి ఎరగక, పాలు తాగి మరణించారు. రాక్షసి ఆ ముగ్గురినీ ఒక పెట్టెలో దాచింది.

తన కొడుకులు ఎన్నాళ్ళకూ తిరిగి రాక పోయేసరికి రాజుగారికి దిగులు పట్టుకున్నది. రాజుగారి పశువులకాపర్లలో గోవిందు డనే యువకుడు ఉండేవాడు. వాడు ధైర్యంచేసి రాజుగారి వద్దకు వెళ్ళి, రాజకుమారుల జాడా, మాయమైన ఆవుల జాడా కనుక్కు వస్తా నన్నాడు. రాజుగారు సరే నన్నారు.

గోవిందుడు కూడా రాజకుమారులు వెళ్ళిన దారినే బయలుదేరాడు. వాడికి కూడా వికారాకారం గల స్త్రీ కనిపించి,



"నాయనా, ఎక్కడికి వెళుతున్నావు?" అని అడిగింది.

గోవిందు డామెకు తను వెళుతున్న పని గురించి చెప్పాడు.

అందు కామె, "ఇంకా కొంత దూరం వెళ్ళావంటే నీ కొక కోట కనిపిస్తుంది. అందులో ఒక జిత్తులమారి ముసలిరాక్షసి ఉన్నది. నా చెల్లెలి సహాయంతో అదే మీ రాజుగారి ఆవులను కాజేసింది. అవసరం తీరినాక అది నా చెల్లెల్ని చంపేసింది. ఈ పాటి కది మీ రాజుగారి కొడుకులను కూడా చంపే ఉంటుంది. వాళ్ళకి ఈ విషయం ముందే చెబుదా మనుకున్నాను



గాని, పలకరిస్తే నా మీద చిరాకుపడి వాళ్లు వెళ్ళిపోయారు," అన్నది.

గోవిందుడు అమెతో, "నీ చెల్లెలు ఎవరు? ఆ రాక్షసికి మా అవులను కాజెయ్యాలిసిన అవసర మేమిటి?" అన్నాడు.

అందు కామె, "ఆ రాక్షసికి ముసలి వయసులో పాట్టగడవటం కష్టమయింది. మీ రాజుగారి అవుల మీద దాని కన్ను పడ్డది. మా చెల్లెలు ఒక మంత్రగత్తె. ఆ రాక్షసి మా చెల్లెలితో మెల్లగా స్నేహం చేసింది. రాజుగారి అవుల్లో సగం వాటా ఇస్తానని చెప్పి, మా చెల్లెలి సహాయంతో అవులను మాయం చేయించి తన కోటకు చేర్పించు

కున్నది. అవసరం తీరాక అది మా చెల్లెల్ని చంపేసింది. అన్యాయంగా మా చెల్లెల్ని చంపినందుకు నా కా రాక్షసి మీద చాలా కసిగా ఉన్నది. నేనా ముసలిదాన్ని, నా మంత్రశక్తులా వినాడో పోయాయి. నీలాటి వాళ్ళు కనిపిస్తే వాళ్ళ సహాయంతో రాక్షసి మీద పగ తీర్చుకుందామని చూస్తున్నాను," అన్నది.

అంతా విని గోవిందుడు, "ఆ రాక్షసి బారి నుండి రాజకుమారులనూ, మా అవులనూ కాపాడుకునే మార్గం ఉంటే చెప్ప," అన్నాడు.

"మంత్రశక్తులు పోయినా నా దగ్గర ఇంకా రెండు వస్తువులు మిగిలి ఉన్నాయి," అంటూ ఒక పండ్లూ, మూడు రాళ్ళూ గోవిందుడి చేతిలో పెట్టి, ఆ వికారాకారం గల స్త్రీ, "ఈ పండు నీకు రాబోయే అపాయం గురించి ముందే చెబుతుంది. ఇది మాట్లాడే పండు. దీనితో నీ అవసరం తీరిపోయాక ఈ పండులోని విత్తు తీసి, నీటిలో అరగదీసి చనిపోయినవారిమీద చల్లితే వాళ్ళు తిరిగి బతుకుతారు. ఈ రాళ్ళు కింద వేసి ఏమి కావాలంటే అది అవుతాయి. నువ్వు రాక్షసిని చంపుతావని నాకు సమ్మకం ఉంది. వెళ్ళిరా, నాయనా!" అన్నది.



అమె ఇచ్చిన వస్తువులను తీసుకుని గోవిందుడు కోట కేసి బయలుదేరాడు. కోటను చేరుకుని, ముసలి రాక్షసిని చూసి, గోవిందుడు తన కేదన్నా పని ఇప్పించ మన్నాడు.

వీడు కూడా అవుల కోసమే వచ్చాడని పసికట్టి రాక్షసి, "సరే, నా అవులను చూసు కుంటూ ఉండు," అని లోపలికి వెళ్ళి పాలు తెచ్చి, ఎంతో ఆప్యాయంగా వాణ్ణి తాగమన్నది.

"తాగకు! అందులో విషం ఉన్నది!" అని పండు గోవిందుణ్ణి హెచ్చరించింది.

రాక్షసి కన్ను కప్పి గోవిందు డాపాలను అవతల పారబోశాడు.

పాలు తాగి కూడా గోవిందుడు బతికే ఉన్నందుకు రాక్షసి ఆశ్చర్యపోయి, "అక్కడ పడక ఉన్నది. వెళ్ళి పడుకో. చాలా పొద్దుపోయింది," అన్నది.

"పడుకోకు. కందకంలో పడతావు," అని పండు గోవిందుణ్ణి హెచ్చరించింది.

రాక్షసి వెళ్ళిపోయాక గోవిందుడు పడక ఎత్తి చూస్తే దాని కింద ముళ్ళకంచెలతో నిండిన లోతైన గొయ్యి కనిపించింది. రెండోసారి తన ప్రాణం దక్కినందుకు గోవిందుడు సంతోషించాడు. రాక్షసి మటుకు



గోవిందుడు చచ్చాడే అనుకుని, నిశ్చింతగా నిద్రపోయింది.

గోవిందుడు రాజకుమారుల కోసం కోట అంతా గాలించాడు. వాడికి రాజకుమారుల శవాలున్న పెట్టె కనబడింది. వికారాకారం గల స్త్రీ చెల్లెలి శవం మాత్రం కనిపించ లేదు. రాజకుమారుల శవాలను మోసుకు పోవటం సాధ్యం కాదు. అందు చేత వాడు ఇక తనకు పండు అవసరం ఉండదని నిశ్చయించుకుని, దాని విత్తనం తీసి నీటిలో అరగదీసి, ఆ నీళ్ళు రాజ కుమారులపై చల్లాడు. వాళ్ళు వెంటనే బతికి, గోవిందుణ్ణి గుర్తుపట్టారు.

తరవాత నలుగురూ కలిసి పశువుల కొట్టానికి వెళ్ళి, పశువులను విడిపించి, వాటిని తోలుకుంటూ కోట దాటారు. గోవిందుడు వికారాకారం గల స్త్రీకోసం చూశాడు గాని ఆమె ఎక్కడా కనిపించలేదు.

ఈలోగా రాక్షసి లేచి, గోవిందుడి పక్క చెక్కుచెదరకుండా ఉండటం గమనించి, అనుమానం వచ్చి పశువుల కొట్టం కేసి వెళ్ళింది. పశువులు లేవు. గోవిందుడు వాటిని విడిపించుకు వెళ్ళాడని గ్రహించి, పెడబొబ్బలు పెట్టుకుంటూ వచ్చింది.

రాజకుమారులూ, గోవిందుడూ రాక్షసి అరుపులు విన్నారు. అది పెద్ద పెద్ద అంగలు వేసుకుంటూ సమీపిస్తున్నది. గోవిందుడికి తన వద్ద ఉన్న రాళ్ళు జ్ఞాపకం వచ్చాయి. వాడొక రాయి తీసి వెనక్కు విసురుతూ, ముళ్ళకంచెలు అయిపోవాలనుకున్నాడు.

ముళ్ళకంచెల మధ్య చిక్కుకుపోయిన రాక్షసి అతి ప్రయాసతో వాటిని దాటి మళ్ళీ

రాసాగింది. ఆమె దగ్గరదాకా వచ్చాక గోవిందుడు మరొక రాయి విసిరాడు. వెంటనే రాక్షసి మంటల మధ్య చిక్కుకున్నది. ఆ మంటలు చల్లారేదాకా రాక్షసి కదలలేకపోయింది. ఈలోపుగా రాజకుమారులూ, గోవిందుడూ చాలా దూరం వెళ్ళారు.

మరొకసారి రాక్షసి తమని సమీపిస్తూ ఉండటం చూసి గోవిందుడు తన వద్ద ఉన్న మూడోరాయి కూడా విసిరాడు. అది ఒక వాగులో పడింది. మరుక్షణమే వాగు పొంగ నారంభించింది. అయినా రాక్షసి వాగులోకి దిగి, దాన్ని దాట యత్నించింది. అయితే ప్రవాహం రానురాను హెచ్చి, అందులో రాక్షసి కొట్టుకుపోయింది.

సాయంకాలానికల్లా గోవిందుడు రాజకుమారులతోనూ, ఆవులతోనూ రాజుగారి ఇల్లు చేరి, జరిగినదంతా రాజుగారికి తెలిపాడు. రాజుగారు సంతోషించి గోవిందుణ్ణి తగిన విధంగా సత్కరించాడు.





కోటి శ్వరుడు

కంచీలో ఒక వైశ్యుడుండే వాడు. అతను వర్తకం చేసి అంతులేని డబ్బు సంపాదించి, కోట్లు గడించి, నవకుబేరుడనే పేరు పొందాడు. అతనికి అనేక మంది కొడుకులూ, కూతుళ్ళూ కలిగారు. అతను వారందరికీ పెళ్ళిళ్ళు చేసి, అల్లుళ్ళను కూడా తన వద్దనే ఉంచుకుని, వాళ్ళకు కూడా పనులు కల్పించి, తన వర్తక వ్యాపారాలను ఇంకా పెంచుకున్నాడు. కాలక్రమాన అతని బంధుకోటి పెరిగి, అతని ఇల్లు ఒక దివాణంగా మారిపోయింది. బంధువుల మధ్య అతను అత్యంత వైభవంతో జీవిస్తూ రాజయోగంగా అనుభవించాడు.

అయితే నవకుబేరుడు తన ఇల్లు దాటితే పరమ లోభి. అతను దానధర్మాల కింద గాని, తీర్థయాత్రల కని గాని, దేవుడి పేరు చెప్పి గాని ఏనాడూ చిల్లిగవ్వ ఖర్చు పెట్టి ఎరగడు.

ఇలా ఉండగా ఒకనాడు నవకుబేరుడి ఇంటి ముందు ఒక బైరాగి వచ్చి నిలబడి, తనకా పూట భోజనం పెట్టమన్నాడు.

“పోరా దొంగ వెధవా! నువ్వెక్కణ్ణించి ఊడిపడ్డావు!” అని నవకుబేరుడు చీదరించుకున్నాడు.

“నేను దొంగనైతే బిచ్చమెత్తుకునే కర్మేమిటి?” అన్నాడు బైరాగి.

ఇద్దరికీ కొంత సేపు వాదన జరిగిన మీదట, ఆ బైరాగివాడు తన కాలం వృథా చేస్తున్నాడని కోపం వచ్చి, నవకుబేరుడు అతన్ని తన నొకర్ల చేత బయటికి గెంటించాడు. బయటికి గెంటినా ఆ బైరాగి, స్వయంపాకం ఇస్తేగాని వెళ్ళనని భిష్మించుకుని, సాయంకాలం దాకా ఇంటి కెదురుగా కూర్చున్నాడు.

“నువ్వెక్కడే చచ్చినప్పటికీ నేను స్వయంపాకం ఇవ్వను. ఎంత కాలం



“ ఈ బైరాగి నన్ను శని లాగా పట్టాడే !
మళ్ళీ ఎందుకు వచ్చాడో కనుక్కోరా,”
అని నవకుబేరు డొక మనిషిని పంపాడు.

“ నేను నిన్నేమీ యాచించటానికీ
రాలేదు, నీతో కొంచెం మాట్లాడాలి,” అని
బైరాగి నవకుబేరుడికి కబురు చేశాడు.

ఆరు నెలల దాకా తనకు తీరదని నవ
కుబేరుడు జవాబు పంపాడు. బైరాగి వెళ్ళి
పోయి, సరిగా ఆరు నెలలకు మళ్ళీ వచ్చాడు.
నవకుబేరుడు మరి కొన్ని వాయిదాలు
వేశాడు. బైరాగి ఎంతో ఓపికగా వాయిదా
నాటికి వస్తూ వచ్చాడు. ఇలా ఏడాది
గడిచింది. ఆ బైరాగి చెప్పేది తాను వినక
తప్పదనుకుని చివరకు నవకుబేరుడు
అతన్ని పిలిపించాడు.


“ ఏడాది నుంచి చూస్తున్నాను. నువ్వు
మాయ చేత కప్పబడి, ఈ భార్యా పుత్రు
లనూ, బంధువులనూ నమ్ముకుని గుడ్డివాడి
వైపోయావు. కళ్లు తెరిచి నిజం తెలుసుకో !”
అన్నాడు బైరాగి.

“ అయిన వాళ్ళందరినీ వదులుకోమని
చెప్పటానికేనా ఇంత కాలమూ నా చుట్టూ
తిరిగావు ?” అని నవకుబేరు డడిగాడు.

“ వీళ్ళలో నీకు నిజంగా అయినవాడు
ఒక్కడూ లేడు. నువ్వు సంపాదించి పెట్టు

కూర్చుంటావే కూర్చో,” అన్నాడు నవ
కుబేరుడు. ఆ బైరాగి మూడు పగళ్ళూ,
మూడు రాత్రులూ వీధి వాకిలి కెదురుగా
అలాగే కూర్చున్నాడు. ఆ బైరాగి శపిస్తా
డేమో నని అప్తులు నవకుబేరుడితో
అన్నారు. కాని అతను భయపడలేదు;
వీధి తలుపు మూయించి మరొక దారిన
రాకపోకలు ఏర్పాటు చేసుకున్నాడు.

కొన్ని రోజుల అవతల చూస్తే బైరాగి
ఎటో వెళ్ళిపోయాడు. తానొక ఘనవిజయం
సాధించినట్టు నవకుబేరుడు సంతోషిం
చాడు. కాని వీధి వాకిలి తెరిచిన మర్నాడే
మళ్ళీ బైరాగి ప్రత్యక్షమయ్యాడు.



తున్నంత కాలమూ వీళ్ళు నీకు బ్రహ్మరథం పడతారు. ఆ తరవాత నిన్ను జీవచ్ఛవంగా చూస్తారు. కావలిస్తే ఈ మాట రుజువు చేస్తాను," అన్నాడు బైరాగి.

అందుకు వైశ్యుడు కూడా ఒప్పుకున్నాక, బైరాగి ఒక ఉపాయం చెప్పి వెళ్ళిపోయాడు.

తరవాత కొద్ది రోజులకు ఒకనాటి రాత్రి నవకుబేరుడు తన కేదో రోగం సంప్రాప్తమైనట్టు నటించాడు. ఆయన తన భార్యతో, "నాకు చావు దగ్గిర పడింది. ఇన్నాళ్ళు బతికాను గాని ఒక్క పుణ్యకార్యం చెయ్యటానికి కూడా నాకు వ్యవధి చిక్కలేదు. ఈ చావు ఇంకొక్క ఏడాది ఆగి వస్తే ఎంతో

బాగుండేది," అంటూ ఉన్నపాళంగా బిర్ర బిగుసుకు పోయాడు.

నవకుబేరుడి భార్య కంగారుపడి వైద్యుణ్ణి పిలిపించింది. వైద్యుడు వచ్చి పరీక్ష చేసి, రోగం అంతు చిక్కక, తాను చేసేదేమీ లేదని చెప్పి వెళ్ళిపోయాడు. నవకుబేరుడు బైరాగి చెప్పిన విధంగా ఊపిరి బిగబట్టి ప్రాణం పోయినట్టు నటించాడు.

అతని మీద పడి తింటున్నవారు దాదాపు రెండు వందలమంది ఉన్నారు. వాళ్ళంతా నవకుబేరుడి చుట్టూ చేరి శోకాలు పెట్ట సాగారు. కొందరు శ్మశాన వైరాగ్యం చెప్పి, ఎంత వారికీ చావు తప్పదన్నారు.



సరిగా అదే సమయానికి బైరాగి ఒక లోటాలో పాలు తీసుకుని అక్కడికి వచ్చి, అందరినీ ఊరుకోమని సైగ చేసి, "ఈ చచ్చి పోయిన మనిషిని బతికించుకోవాలని మీలో ఎవరికైనా కోరిక ఉన్నట్టయితే చెప్పండి. ఇదుగో సిద్ధోషధం!" అన్నాడు.

నవకుబేరుడి భార్య మొదలైన వాళ్ళు ఆ బైరాగి కాళ్ళ మీదపడి, "బాబూ, రక్షించండి, మీ రేంకోరితే అది యిస్తాం. ఆయన కా సిద్ధోషధం యిచ్చి బతికించండి," అని ప్రాధేయపడ్డారు.

దానికా బైరాగి, "వెర్రివాళ్ళలారా, ఎంత సిద్ధోషధమైనా ఆయువు మూడిన వారికి ఆయుర్దాయం ఇవ్వగలదా? ఈ ఔషధం మీలో ఎవరైనా తాగినట్లయితే వారు వెంటనే చచ్చిపోతారు. వారి ఆయుష్షుషంతో ఈ చని పోయిన మనిషి కొంత కాలం బతుకుతాడు. ఇతనికి తమ ఆయువు ఇవ్వడానికి సిద్ధంగా ఉన్నవాళ్ళు ముందుకు వచ్చి ఈ ఔషధం

తీసుకుని తాగేయ్యండి, అతను బతుకు తాడు," అన్నాడు.


ఎవరూ పలకలేదు. కొంచెంసేపు చూసి బైరాగి, "ఎవరూ ఈ మనిషి కోసం చావరా?" అని అడిగాడు. జవాబు లేదు.

"అయ్యో, ఈ మనిషి తన జీవితమంతా విళ్ళందరినీ సుఖపెట్టటానికి ధారపోసి, పరలోకంలో సుఖపడటానికి ఒక్క పుణ్య కార్యమైనా చెయ్యకుండా చనిపోయాడే! ఒక్కరైనా అతని కోసం తమ ప్రాణాల నివ్వకుండా ఉన్నారే!" అన్నాడు బైరాగి.

"స్వామీ కళ్ళు తెరుచుకున్నాయి!" అంటూ నవకుబేరుడు లేచి కూర్చున్నాడు. అందరూ నిర్భాంతపోయి, నిశ్చేష్టులయ్యారు.

ఆ తరువాత నవకుబేరుడు పనికిమాలిన తన బంధువుల నందరినీ వెళ్ళగొట్టి, ఈనక గల అంతులేని సంపదను దానధర్మాలకు వినియోగిస్తూ, పరైకమంతా కొడుకుల పరం చేసి పవిత్రమైన జీవితం గడిపాడు.





ముగ్గురుయక్షిణులు

2

చచ్చిపోయిన కొడుకు ప్రాణాలతో తిరిగి వచ్చేసరికి రాజు పొందిన ఆనందం అంతా ఇంతా కాదు. ఆయన మంగళుడితో, "నాయనా, నీరుణం ఎలా తీర్చుకోవాలో తెలీదు. నీకేం కావాలో అడుగు, సాధ్యమైతే ఇస్తాను," అన్నాడు.

మంగళుడు తన వద్ద ఉన్న పాత్ర పైకి తీసి, "ఇలాటివి ఇంకా పదకొండు పాత్రలు కావాలి," అన్నాడు.

"అది నాకు అసాధ్యం, నాయనా!" అన్నాడు రాజు.

"నాకు మరేమీ అవసరం లేదు," అంటూ మంగళుడు తన గుర్ర మెక్కి బయలు దేరాడు.

కొంతకాలం ప్రయాణించి అతను సముద్రతీరాన గల ఒక నగరం చేరుకుని, ఒక ఇంటికి వెళ్ళాడు.


ఆ ఇంటి యజమాని మంగళుణ్ణి చూసి "బాబూ, నీకు అతిథ్యం ఇవ్వలేను. మేం ఇంటిల్లి పాతీ పస్తులుంటున్నాం. ఈ నగరంలో ఎక్కడా నీకు పట్టెడు అన్నం పుట్టదు. మాకు కరువు వచ్చింది," అన్నాడు.

"నేను మిమ్మల్ని తిండి అడగను," అంటూ మంగళుడు తన వద్ద ఉన్న తుండు గుడ్డ తీసి నేలపైన పరిచి, దాని మీద బెత్తంతో కొట్టి, "వడ్డించు!" అన్నాడు. వెంటనే విందు భోజనం వచ్చింది.

"మీ వాళ్ళందరినీ భోజనానికి పిలవండి," అన్నాడు మంగళుడు ఇంటి యజమానితో. మంగళుడి ధర్మమా అని ఇంటిల్లి పాతీ సుష్టుగా భోజనం చేశారు.

"మీకు కరువు రావటానికి కారణం మేమిటి?" అని మంగళుడు ఇంటి యజమానిని అడిగాడు.

‘చందమామ’



“మా దేశంలో తగినంత ఆహారధాన్యాలు పండవు. అందుచేత మేం వాటిని సముద్రం మీద తెప్పించుకుంటాం. కాని ఈ మధ్య ఒక అదృశ్యహస్తం మా ధాన్యపు ఓడలను ముంచేసి, మాకు తిండికరువు కలిగిస్తున్నది. ఏం చెయ్యాలో మాకు తోచటం లేదు,” అన్నాడు ఇంటి యజమాని.

“ఏం చెయ్యాలో నాకు తెలుసు. మీ రాజుగారి దగ్గరికి పోదాం,” అన్నాడు మంగళుడు. ఇద్దరూ రాజు వద్దకు వెళ్ళారు.

“రాజా, మీ ధాన్యపు పడవలు క్షేమంగా చేరేటట్టు నేను చూస్తాను. నాకేమిస్తారు?” అని మంగళుడు రాజును అడిగాడు.

“నీకేం కావాలంటే అది ఇస్తాను,” అన్నాడు రాజు.

మంగళుడు నలభై పడవలను వెంట బెట్టుకుని సముద్రం మీద వెళ్ళి, వాటిని ధాన్యంతో నింపుకుని తిరిగి వస్తూండగా, అకస్మాత్తుగా ఒక స్త్రీ చెయ్యి సముద్రంలో నుంచి పైకి వచ్చింది. ఆ చేతికొక బంగారు కడియం ఉన్నది.

మంగళుడు ఆ చెయ్యి పట్టుకుని విదిలించి, అవతలికి తోసేశాడు. చెయ్యి నీటిలో ముణిగిపోయింది గాని, చేతికి ఉన్న కడియం అతని చేతిలోకి ఊడి వచ్చింది.

కాటకం తొలగిపోయింది. ప్రజలు కడుపు నిండా తిన్నారు.

రాజు మంగళుడితో, “నీకు ఏమి బహుమానం కావాలో కోరుకో, ఇస్తాను,” అన్నాడు.

మంగళుడు తన పాత్ర పైకి తీసి, “ఇలాటివి ఇంకా పదకొండు కావాలి,” అన్నాడు.

“నా రాజ్యమంతా అమ్మినా అలాటి పాత్ర రాదు. కావలిస్తే నా కూతురిని పెళ్ళాడు. నా నగరం ఇస్తాను తీసుకో,” అన్నాడు రాజు.

“నాకు ఇలాటి పాత్రలు తప్ప ఇంకేమీ వద్దు. నా సోదరులు నలభైమంది కారా

గృహంలో మగ్గుతున్నారు. వాళ్ళను తలచు కుని నేను కన్ను మూయలేకుండా ఉన్నాను," అన్నాడు మంగళుడు.

"నేను నీకు ఒక సహాయం చెయ్యగల ననుకుంటాను. రేపు ఉదయం కనపడు," అని రాజు మంగళుడితో చెప్పి, తన నౌకా దళాధికారిని పిలిపించి, "యక్షరాజకుమార్తెలు భోజనాలు చేసే చోటు నీకు తెలుసును గద?" అన్నాడు.

"తెలుసు, మహారాజా!" అన్నాడు నౌకా దళాధికారి.

"రేపు మంగళుణ్ణి అక్కడికి తీసుకు పోయి, ఆ స్థలం చూపించు," అన్నాడు రాజు.

మర్నాడు ఉదయం మంగళుడు వచ్చాడు. రాజు అతనితో, "నేను నిన్ను యక్షిణులు భోజనాలు చేసే చోటికి పంపుతాను. వాళ్ళు నీకు నువ్వు కోరినటువంటి పాత్రలు ఇవ్వ వచ్చు," అన్నాడు.

మంగళుడు తన గుర్రాన్ని తానున్న బస లోనే వదిలి, రాజుగారి నౌకలో బయలు దేరాడు. ఏడురోజులు ప్రయాణం చేసి వారు అవతలి తీరాన్ని చేరారు. నౌకాదళాధి పతి మంగళుడికి దూరంగా ఉన్న ఒక కోటను చూపించి, "అదే, యక్షిణుల కోట," అన్నాడు. మంగళుడు నౌక దిగి కోటలోకి ప్రవేశించాడు. లోపల ఒక ముసలివాడు



వంట చేస్తున్నాడు. “ఎవరు, బాబూ, నువ్వు ?
యక్షిణులు వచ్చే వేళ అయింది. వాళ్ళ
కంటపడితే ప్రమాదం. ఆ తెరల వెనక
దాక్కో,” అన్నాడా వంటవాడు.

మంగళుడు వెంటనే పోయి తెరల
చాటున దాక్కున్నాడు.

కొద్ది సేపటిలో యక్షరాజు కుమార్తెలు
ముగ్గురు వచ్చారు.

“వంట సిద్ధమయింది. వడ్డించమంటారా,
అమ్మాయిలూ?” అన్నాడు వంటవాడు.

ముగ్గురూ భోజనాలకు కూర్చున్నారు.

అదీయిదీ మాట్లాడుతూ, మధ్యలో ఒక
యక్షిణి ఇలా అన్నది :

“ఆ నలభైమంది దొంగలూ ఏడేళ్లపాటు
వాగులో నీరు తాకకుండా ఆపగలిగాను.
ఇంతలో ఎవడో కుర్రాడు వచ్చి నా చేతిని
పట్టేసుకున్నాడు. చెయ్యి విడిపించుకోవ
టానికి అతన్ని పాత్రతో కొట్టవలసి వచ్చింది.
భలేవాడు!”

రెండో యక్షిణి వెంటనే, “నా మంత్ర
దండం కాజేసి, చచ్చినవాళ్ళను బతికించిన
వాడేమన్నా తక్కువ వాడా?” అన్నది,
నిట్టూర్చుతూ.

వెంటనే మూడో యక్షిణి, “నా చేతిని
తోసేసి, ధాన్యపు నౌకలను తీసుకుపోయి,
నా చేతిలో ఉన్న నగరాన్ని విడిపించిన
కుర్రా డెంతటి వాడై ఉండాలి!” అన్నది
మరింత గట్టిగా నిట్టూర్చి.

ఈ మాటలను విన్న మంగళుడు తెరల
చాటునుంచి ముందుకు వచ్చి, “అకుర్రాడు
మీ ఎదటపడితే వాడికేమి ఇస్తారు?” అన్నాడు.

“ఏం కావాలంటే అది ఇస్తాం!” అన్నారు
ముగ్గురు యక్షిణులూ ఒక్కసారిగా.


ముగ్గురూ ఒక్కసారే మంగళుణ్ణి
గుర్తించి, ఆశ్చర్యపోయారు. వాళ్ళు అతన్ని
తమ సరసను కూర్చోబెట్టుకుని, “ముందు
మాతో కలిసి భోజనం చెయ్యి,” అన్నారు.


—(ముగింపు వచ్చే సంచికలో)



109. ఊగే రాయి

బ్యూనోస్ ఏరిస్ (అర్జెంటీనా) నగరానికి దక్షిణంగా ఉన్న పొట్టి కొండలలో ఈ వింతరాయి ఉన్నది. దీని బరువు సుమారు 700 టన్నులు. అయినా ఇది ఎవరన్నా చేత్తో తోస్తే ఊగుతుంది. ఈ వింత రాయి ఇలా “బాలెన్స్” అయి ఉండటానికి కారణం, గాలి వల్లా, వాన వల్లా కలిగిన అరుగుదల.






బహుమతి
పొందిన వ్యాఖ్య

ఎంత సంతసంబు ఎక్కినందుకు గేదె !

పంపినవారు :
ఎ. రత్నకుమారి, నందివెలుగు



బహుమతి
పొందిన వ్యాఖ్య

ఏను గెక్కినతని కేమి లేదె!

పంపినవారు :
ఎ. రత్నకుమారి, నందివెలుగు

ఫోటో వ్యాఖ్యల పోటీ :: బహుమానం రు. 20 లు

ఈ ఫోటోల వ్యాఖ్యలు 1971 ఫిబ్రవరి నెల సంచికలో ప్రకటించబడును.



★ పై ఫోటోలకు నరీ ఐన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ డిసెంబర్ నెల అఖరు తేదీలోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న నెట్టుకు (రెండు వ్యాఖ్యలకు కలిపి) రు. 20/- లు బహుమానం.

★ వ్యాఖ్యలు రెండూ పోస్టుకార్డు పైన వ్రాసి, ఈ అడ్రసుకు పంపాలి :- చందమామ ఫోటో వ్యాఖ్యల పోటీ, మద్రాసు-26.

డి సెం బర్ నెల పోటీ ఫలితాలు

మొదటి ఫోటో : ఎంత సంతసంబు ఎక్కినందుకు గేదె !

రెండవ ఫోటో : ఏను గెక్కినతని కేమి లేదె !

పంపినవారు : ఎ. రత్నకుమారి,

నందివెలుగు (గుంటూరు జిల్లా)

బహుమతి మొత్తం రు. 20/- ఈ నెలాఖరులోగా పంపబడుతుంది.

వనమూలకల నుండి తయారైన

ఆవు



గుర్తు

బొమ్మే ఆవు పోయి

ఆయిల్

నల్ల పండ్ల పోడి

పైన చెప్పబడిన ఈ ఉత్పత్తులు
హాయిల్ ఆయిల్ మరియు పండ్ల
పోడి మాత్రమే కాదు. అవి
ఆయుర్వేద ఔషధములు కూడా.

ఆయుర్వేద శేవాశ్రమ్ ప్రైవేట్ లిమిటెడ్

ఉదయపూర్ • వారణాసి • హైదరాబాద్

heros'-AS 96B TEL

చందమామ

ఇప్పుడు 8 బాషలలో ప్రతినెలా వెలువడుతున్నది .

తెలుగు - కన్నడము - తమిళము - ఇంగ్లీషు

హిందీ - మహారాష్ట్ర - గుజరాతి - మలయాళం

★

విడిప్రతి: 75 పైసలు

సంవత్సర చందా: రూ. 9/-

★

మీ వ్యాపార సందేశాన్ని అందించటానికి

ఇది శక్తివంతమైన ప్రచారసాధనం

వివరములకు :

డాక్టర్ ఎ. జి. నీన్

'చందమామ బిల్డింగ్స్'

★

మదరాసు - 26

ఒక ఉతుకులో 3 దశలుగా పనిచేసి...



డెట్ బట్టలను ఎక్కువ తెల్లగా ఉతుకుతుంది

— ఏ యితర పొడరు కంటే

ఎలా చేస్తుందో ఎందుకు చేస్తుందో చూడండి :

- 1వ. దశ : **డెట్** లోగల ఒక ప్రత్యేకమైన పదార్థము బట్టలోనికి త్వరగా చొచ్చుకొనిపోయి, బాగా అంటుకొని ఉన్న మట్టిని కూడ నడలిస్తుంది—బట్టలు శుభ్రపడతాయి.
- 2వ. దశ : **డెట్** మట్టిని వదలించిన తరువాత దానిని బట్టకు మళ్ళీ అంటుకోకుండా చేస్తుంది—దుస్తులు శుభ్రపడతాయి, శుభ్రముగా ఉంటాయి.
- 3వ. దశ : **డెట్** బట్టలకు అదనపు తెల్లదనమును కలిగిస్తుంది—బట్టలు పూర్వము కంటే ఎక్కువ తెల్లగా ఉంటాయి ! (నీలి లేక తెలుపుచేసే పదార్థమును చేర్చనక్కర లేదు)

SHILPI HPMA 38A/70 TEL

డెట్ ను నేడే కొనండి!

స్వస్తిక్ ఆయిల్ మిర్స్, బొంబాయి

ఇప్పుడు చూయింగ్ గమ్
కొత్త ఆనందాన్ని
కలిగిస్తుంది!

చిక్లెట్స్
చూయింగ్ గమ్



60 పైసలకు 12

చిక్లెట్స్ చూయింగ్ గమ్ ఇప్పుడు
అద్భుతకరమైన కొత్త రుచితో లభిస్తుంది!
టూట్టి-ఫ్రూట్టి!

అద్భుతకరమైన రుచిగల
చిక్లెట్స్ చూయింగ్ గమ్
-ఇప్పుడే కొనండి!

పెప్పర్ మింట్ రుచిగల
చిక్లెట్స్ కూడ లభిస్తుంది:
60 పైసలకు 12
10 పైసలకు 2



అదమ్మిచారి శ్రీధరమైన శయారీ

కుటుంబము అంతటికి ఫోస్‌ఫోమిన్® వల్ల ఆరోగ్యము కలుగును



ఫోస్‌ఫోమిన్

- శక్తిని పెంపొందించును
- అకలిని అధికము చేయును
- సహజ శక్తిని పెంచును
- శరీరము యొక్క లోగనిరోధక శక్తిని ఎక్కువచేయును.



SARABHAI TTT
SARABHAI CHEMICALS

లి. ఇ. ఆర్. స్క్వార్ & సన్స్
ఇన్‌ఫ్రా-రెడ్ పారి రిటర్న్ ట్రేడ్
మార్కులు చిహ్నం: దీని లై సెస్సుడు
ఉపయోగపాదులు కరంచండ్రి ప్రాంతం
ప్రైవేట్ లిమిటెడ్



ఫోస్‌ఫోమిన్...
ఆకుపచ్చని పండ్ల రుచిగల
విటమిన్ టానిక్

Shilpi HPMA-35A/70 Tel

FOR PRECISION IN...

Colour Printing






By Letterpress...

...Its B. N. K's., superb printing
that makes all the difference.

Its printing experience of
over 30 years is at the
back of this press superbly
equipped with modern
machineries and technicians
of highest calibre.



**B. N. K. PRESS
PRIVATE LIMITED,
CHANDAMAMA BUILDINGS,
MADRAS-26.**



సవ్యమైన పెంపకానికి రక్తి బోర్నవిటా శక్తి !



ఎదిగే వయసులోని చదువుకొనే పిల్లలకు రోజువారీ బోజనంవలన చేకూరే శక్తి దొరుకుతుంది. వారికి కలిగే శక్తి అంతా చదువులో అటలత్వో హరింపు అయిపోతుంది. పిల్లల సవ్యమైన పెంపకానికి సరియైన పోషణకు అధిక శక్తి చాలా అవుతుంది. తగిన శక్తిని సమకూర్చేందుకు వారికి ప్రతిరోజూ బోర్నవిటా ఇవ్వాలి. బోర్నవిటాలో పిల్లలు ఆరొగ్యంగా ఉత్సాహంగా ఉండగలరు. దుచికరమైన శక్తి పోషకమైన బోర్నవిటా కోకో, పాలు, మార్ష్, వండరాల సంతులిత మిశ్రమము, మరి దీనిని తయారు చేసేవారు — క్యాంప్ బరన్



Benson's 0391 TEL.

శక్తి, ఉత్సాహం మరియు రుచికరం - బోర్నవిటా !

AWARDS!

WON PLENTY

YET WE DON'T SAY
WE ARE THE BEST

ONLY
WE DO OUR BEST

भारत सरकार
सूचना और प्रसारण मंत्रालय
स्वायत्त और सजावट पर राजपुर

श्रद्धा प्रमाणपत्र

१९६४

प्रो. प्रसाद (आर. प्रो.)
प्रसाद प्रो. प्रसाद (आर. प्रो.)
PRASAD PROCESS PRIVATE LTD
CHANDAN BUILDINGS MADRAS-26



